

اورمگور

مجموعہ نعت

ہے اس کی توجہ کی دھنکٹ میری نظر میں
وہ اور کسی رنگ میں کھونے نہیں دیتا

غضنفر جاوڑ چشتی

ہے اس کی توجہ کی دھنکٹ میری نظر میں
وہ اور کسی رنگ میں کھونے نہیں دیتا

اس صدی کے آغاز پر غنفر جاود چشتی کا نعتیہ مجموعہ ”نور ہمہ نور“ بھی روشنی
کے سفر کے تسلسل کا نام ہے

ریاض حسین چوہدری

لاہور

نور محمد نور

غضنفر جاوید چشتی

حزین علی صاحب
الکریم مارکیٹ اردو بازار - لاہور ۷۴۱۶۹

دیدہ زیب اور
خلو بصورت کتب کا
واحد مرکز

ترتیب و اہتمام
نذیر محمد طاہر نذیر



جملہ حقوق بحق مصنف محفوظ

نام کتاب	نور ہمہ نور
موضوع	نعت رسول ﷺ
مصنف	عضنفر جاوید چشتی
بار اول	ستمبر ۲۰۰۱ء
تعداد	ایک ہزار
کمپیوٹر کمپوزنگ	سید غلام مجتبیٰ
سرورق	ریاض مفتی
مطبع	شرکت پرنٹنگ پریس لاہور
ہدیہ	150 روپے

انتساب

مرشد گرامی

حضور شیخ الاسلام پیر سیال (رابع) رضی اللہ عنہ

استاد مکرم

حسان پاکستان الحاج محمد اعظم چشتی رحمۃ اللہ علیہ

اور

والدہ محترمہ مرحومہ مفعورہ

کے نام



کہرست

۱۱	ریاض حسین چوہدری لاہور	
۱۷	ریاض مفتی گجرات	پیش لفظ.....
۲۰	غضنفر جاوید چشتی	تقریظ.....
		روشنی کی طرف پہلا قدم.....

صفحہ نمبر

صفحہ نمبر	عنوان	نمبر شمار
۲۷		۱۔
۲۹	دوریوں میں سرور قربت کا	۲۔
۳۱	جس کے محتاج ہم ہیں سب تو ہے	۳۔
۳۳	لے آئے ہیں منظریہ در شاہِ عرب سے	۴۔
۳۵	قرآن بھی ہے اور صاحب قرآن بھی نظر میں	۵۔
۳۷	جب خیالِ شہِ عرب آئے	۶۔
۳۹	زہے مقدر کرم نوازی وہ دیدہ و دل میں ڈھل رہے ہیں	۷۔
۴۱	ہر شجر خامہ، سیا سی جو سمندر ہوتا	۸۔
۴۳	نعت کہنے کو مجھے لہجہ حسین دیتا ہے	۹۔
۴۵	کیا کہوں کچھ بھی کسی فکرِ منور میں نہیں	۱۰۔
۴۷	نسیمِ طیبہ نویدِ وصال دے مجھ کو	۱۱۔
۴۹	ادب کے عجز کے سانچے میں ڈھل کے چلتے ہیں	۱۲۔
۵۱	یسین تیرانام، منزل ترا خیال	۱۳۔
۵۳	سنا ہے وہ جو محبت کو عام کرتے ہیں	۱۴۔
۵۵	وہ اکِ بشر کہ نہیں کوئی اُس بشر کی طرح	۱۵۔
۵۷	میرے نبی کی خدا جانتا ہے شان کھلا	۱۶۔
	ہر ایک حسن ہے محبوبِ کبریا کے لئے	

- ۱۷۔ اُن کی باتوں سے پرانوار ہے لہجہ میرا
- ۱۸۔ بے چین ہوں یوں لوٹ کے میں طیبہ نگر سے
- ۱۹۔ اُن کی زیبائی دھیان میں آئی
- ۲۰۔ خدائے حرف و ندامیری آبرورکھنا
- ۲۱۔ مرحبا سید لولاک حوالے تیرے
- ۲۲۔ دل میں جب تک اُس رخِ زیبا کی زیبائی نہ تھی
- ۲۳۔ وہ سن ہے کیا حسن ہر اک حسن سے بالا
- ۲۴۔ اس طرح جو دُئمہ کا عمل ہوتا گیا
- ۲۵۔ کیا مہکی ہوئی شہرِ محمدؐ کی فضا ہے
- ۲۶۔ اُداس کیوں ہے مرے دوست چل مدینے میں
- ۲۷۔ جن کے ہونٹوں پہ ترانا م سجا ہوتا ہے
- ۲۸۔ کیا بات ہے نگاہِ رسالت مآبؐ کی
- ۲۹۔ وہ ایک زندہ حقیقت نہیں گماں کی طرح
- ۳۰۔ ہر بڑائی سے جو افضل ہے بڑائی اُن کی
- ۳۱۔ ہے پیشِ نظر اُن کا سراپا کئی دن سے
- ۳۲۔ گر جلوہ نما دہر میں وہ ذات نہ ہوتی
- ۳۳۔ کہیں ظلمتِ رہی نہ آ گیا ہے
- ۳۴۔ مرے کریم، کرم کا نزول ہو جائے
- ۳۵۔ مشکل کوئی مقام جو آیا بے سامنے
- ۳۶۔ وہ حسن مجھے غیر کا ہونے نہیں دیتا
- ۳۷۔ کروں کیا میں تو صیفِ سرکارِ عالی
- ۳۸۔ ہر گھڑی اُن کے لیے خیر فزوں ہوتی ہے
- ۵۹
- ۶۱
- ۶۳
- ۶۵
- ۶۷
- ۶۹
- ۷۱
- ۷۳
- ۷۵
- ۷۷
- ۷۹
- ۸۱
- ۸۳
- ۸۵
- ۸۷
- ۸۹
- ۹۱
- ۹۳
- ۹۵
- ۹۷
- ۹۹
- ۱۰۱

- ۱۰۳ -۳۹ - خم درِ خواجہء کونین پہ ہے سر میرا
- ۱۰۵ -۴ - وہ خوش نصیب دولت کونین پا گیا
- ۱۰۶ -۲۱ - لمحے صدیوں میں ڈھلتے جاتے ہیں
- ۱۰۹ -۲۲ - رفعتِ عرش کو آنکھوں میں بسا رکھا ہے
- ۱۱۱ -۲۳ - آندھیوں میں جس طرح روشن دیا ہوتا نہیں
- ۱۱۳ -۲۴ - وہ در کھلا ہے آج بھی سب پر کہے بغیر
- ۱۱۵ -۲۵ - جس دن سے ہے وہ گنبدِ خضرا مرے آگے
- ۱۱۶ -۲۶ - میرا لہجہ کہاں خیال کہاں
- ۱۱۹ -۲۷ - اُن کے ہوتے نظر میں کیا کیا ہے
- ۱۲۱ -۲۸ - وہ جدھر بھی چل دے شمعیں فروزاں ہو گئیں
- ۱۲۳ -۲۹ - جس پر ہیں نازاں شمس و قمر اس چہرے کی طلعت کیا کہنے
- ۱۲۵ -۵۰ - کونین میں چراغ ہیں جتنے جلے ہوئے
- ۱۲۶ -۵۱ - میری یادوں میں رہے روئے درخشاں ان کا
- ۱۲۹ -۵۲ - جمالِ دل میں، حلاوتِ زبان میں رکھنا
- ۱۳۱ -۵۳ - تری ثناء کا مکمل کوئی ورق نہ ہوا
- ۱۳۲ -۵۴ - آج بھی غم کی دھوپ میں تیری یاد گھٹا گھنگور
- ۱۳۵ -۵۵ - شامِ الم تھی دیدہ و دل تھے طول سے
- ۱۳۶ -۵۶ - کیوں بھلا عمر اندھیروں میں گنوا دی جائے
- ۱۳۹ -۵۷ - مرے جو آپ کی مدحت میں تجربے میں نئے
- ۱۴۱ -۵۸ - دیکھنا اُن کی طرف اور گدا ہو جانا
- ۱۴۳ -۵۹ - وہ ایک نام جہاں لیے تیرگی نہ رہے
- ۱۴۵ -۶۰ - وہ اک بشر کہ نور کا پیکر کہیں جسے

۱۴۷	جو بھی اُن کے غلام ہوتے ہیں	- ۶۱
۱۴۹	حاصلِ عمر فقط ایک وہ لمحہ ہوگا	- ۶۲
۱۵۱	دران کا تو دران کا ہے میں نے دیکھا ہے	- ۶۳
۱۵۲	کرتا ہے ادب عرش بھی طیبہ کی زمیں کا	- ۶۴
۱۵۵	نکھری تری عظمت کی چمک اور زیادہ	- ۶۵
۱۵۷	بغیر ذکرِ شہِ مرسلوں نہیں گزرے	- ۶۶
۱۵۹	تیرگی میں سحر کی بات چلے	- ۶۷
۱۶۱	کوئی خیال نہ آئے ترے خیال کے بعد	- ۶۸
۱۶۳	مجھ سے نادار بے سہاروں پر	- ۶۹
۱۶۵	میں کس زباں سے کہوں کیا مقام آپ کا ہے	- ۷۰
۱۶۷	واہ رتبہ سے کیا محمدؐ کا	- ۷۱
۱۶۹	اُن کے در کا فقیر ہونا تھا	- ۷۲
۱۷۱	جب سے وہ ہیں مرے خیالوں میں	- ۷۳
۱۷۳	بھیک ایسی کہاں سے ملتی ہے	- ۷۴
۱۷۵	تیری کیا شان ہے کیا بات رسولِ اکرمؐ	- ۷۵
۱۷۷	ہو کر م سوچ پھواروں پہ میں پہرے آقاؐ	- ۷۶
۱۷۹	چمک رہا ہے جہاں تک ترے کمال کا رنگ	- ۷۷
۱۸۱	اپنے در کی مجھے غلامی دے	- ۷۸
۱۸۲	منظوم تاثرات -- سید افتخار حیدر --- سید غلام مجتبیٰ	- ۷۹
۱۸۳	غضنفر جاوَد -- بخسور سرورِ دو عالم --- پروفیسر حکیم صابر علی	- ۸۰

پیش لفظ

آج جب کہ ہم اکیسویں صدی میں داخل ہو چکے ہیں نعت کو باقاعدہ صنفِ سخن تسلیم کر لیا گیا بلکہ یہ کہنا زیادہ مناسب ہوگا کہ جدید نعت نے اپنی بے پناہ تخلیقی تو انائیوں کی بدولت اپنا حقیقی مقام حاصل کرنے کی طرف قابلِ صدا افتخار پیش رفت کی ہے اس لیے کہ ہر عہد نعت کا عہد ہے، ہر صدی میرے حضور ﷺ کی صدی ہے۔

اس صدی کے آغاز پر غضنفر جاوید چشتی کا نعتیہ مجموعہ ”نور ہمہ نور“ بھی روشنی کے سفر کے اسی تسلسل کا نام ہے۔ شفاعت کے سائبانِ کرم کی تلاش ان کے جہانِ فن کا اساسی رویہ ہے، داخل سے خارج تک کے سفر کی ابھی ابتدا ہے۔ خود سپردگی کا لمحہ والہانہ انداز میں تخلیقی عمل کا حصہ بنا ہے۔ بے ساختہ پن ان کے شعری وژن کو مزید معتبر بناتا ہے۔ سادگی کا حسن اکثر مصرعوں میں بول رہا ہے۔ عوامی سطح پر جذبات نگاری ایک مشکل فن ہے اور ”نور ہمہ نور“ کے شاعر نے اس مشکل فن سے انصاف کرنے کی بھرپور سعی کی ہے۔ نعت کے جملہ تقاضوں کو بطور خاص ملحوظ رکھا گیا ہے۔ شعور کی پختگی کے ساتھ فنی پختگی کا درآنا یقیناً ضروری ہوتا ہے۔ یہ خوش آئن بات ہے کہ غضنفر جاوید چشتی کے ہاں فنی بالیدگی کے نمونے بھی بدرجہ اتم موجود ہیں اور فکری احساس بھی قدم قدم پر زندہ و تابندہ دکھائی دیتا ہے۔ چند منتخب اشعار درج کر رہا ہوں۔

چھوٹا ہوں مگر چیز بڑی مانگ رہا ہوں
ہو وقتِ اجل اُن کا سراپا مرے آگے

ﷺ

چلو نثار کریں اُن پہ بال و پر اپنے
ملے گا اڑنے کو جاود پھر آسمان کھلا

ﷺ

تجلیوں کی ضرورت کسے نہیں ہوتی
حریمِ دل میں فقط اُن کی آرزو رکھنا

ﷺ

ہم غلامِ حضورؐ ہیں جاود
آندھیوں میں دیے جلاتے ہیں

ﷺ

مرا کریمِ کرم ہی کرم، عطا ہی عطا
مرے سوال سے پہلے، مرے سوال کے بعد

ﷺ

سنتا ہوں بولتا ہوں میں لکھتا ہوں روشنی
میرے مشامِ جاں میں وہ ایسے سما گیا

ﷺ

شہرِ حضورؐ سے جدائی کا تصور ہی عشاقِ مصطفیٰ کو ترپا دیتا ہے۔ جنابِ اعظمِ چشتی

نے خوب کہا تھا۔

کوئے سرکار میں ہو گا کہیں مصروفِ طواف
دل اگر پہلو میں ہوتا تو دھڑکتا ہوتا
غصفر جاودِ چشتی کا ایک شعر ہے

دل بھی آنکھیں بھی ہیں مدینے میں
لوٹ کر ہم وہاں سے کب آئے

وہ شہرِ خنک جس کے ذرے ذرے میں عشاق کا دل دھڑکتا ہے اُس شہرِ دل
آویز کا تصور ہی حریمِ دیدہ و دل میں شادابِ موسموں کی بشارت لے کر طلوع ہوتا ہے۔ اس
شہرِ تمنا میں قدم قدم پر سجدے لٹائے جاتے ہیں۔

سر کے سجدوں کے لئے وقف ہے کعبہ لیکن
دل کا ہر سجدہ مدینے میں ادا ہوتا ہے

مدینہ منورہ میں ایک چھوٹے سے گھر کی تمنا کیا اہل ایمان کے دل میں نہیں ہوگی،
شاعر تصور میں جو اِگنبدِ خضر میں ایک گھر بناتا ہے، ”نورِ ہمہ نور“ کے شاعر نے اس مضمون کو
بڑے اچھوتے انداز میں بیان کیا ہے۔

وہ ایک شہر، شہرِ مدینہ کہیں جسے
کچھ سوچتا نہیں ہے اُسے گھر کہے بغیر

شہرِ حضور میں پہنچ کر کسی دوسرے کام کے لئے رختِ سفر باندھنا مسلکِ عشق میں
شامل ہی نہیں۔

جاودِ پہنچ کے کوچہء خیر الانام تک
آگے چلی نہ بات مرے انتخاب کی

سفرِ مدینہ شعراء کا محبوب موضوع رہا ہے جیسے کوئی پنچھی اپنے آشیانے کی طرف

لوٹ رہا ہو۔

جس طرح کوئی لوٹ کے گھر جائے سر شام

احساس یہ ہوتا ہے مدینے کے سفر میں

احمد ندیم قاسمی کا ایک لافانی شعر ہے

پورے قد سے جو کھڑا ہوں تو یہ تیرا ہے کرم

مجھ کو جھکنے نہیں دیتا ہے سہارا تیرا

یہ شعر بیسویں صدی کے نصف آخر کے سیاسی، اقتصادی اور سماجی پس منظر کو اپنی

تمام تر جزئیات کے ساتھ واضح کرتا ہے کہ اگر آج کا انسان وقار اور اعتماد کے ساتھ شاہراہ

حیات پر رواں دواں رہنا چاہتا ہے تو اس کو جھک جانا ہوگا۔ دہلیزِ مصطفیٰ پر۔ درِ اقدس سے

غلامی کے رشتے کو استوار کئے بغیر افقِ عالم پر دائمی افق کی بشارتیں تحریر نہیں ہو سکیں۔ غنّفر

جاودِ چشتی کا ایک شعر ہے۔

مری نظر میں ہے صورت بھی تیری سیرت بھی

غموں کی بھیڑ میں چہرے کا رنگِ فق نہ ہوا

حضورؐ آپ ہی ہمارے مادی و ملجیٰ ملیجی ہیں۔ آپؐ کی ذاتِ اقدس ہی معیارِ ایمان

ہے۔ اللہ کی بارگاہ میں بھی کوئی حوالہ آپؐ کے حوالے کے بغیر قابلِ قبول نہ ہوگا۔

منظور کوئی سجدہ نہ کوئی دعا قبول

جب تک نماز میں نہ ہو شامل ترا خیال

کیا حسنِ طلب ہے۔

روشن ہیں وہ صدیوں سے مرے طاقِ دعا میں

جاودِ ہیں ضرورت مری تنہا شہِ والا

ہوائے مدینہ سے ہمکلامی کا شرف ایک بہت بڑا اعزاز ہے، کیا خوبصورت

انداز ہے

ضرور روضہ حضرت کو چھو کے آئی ہے
 ادب سے ، ناز سے میں نے قدم صبا کے لئے
 غضنفر جاودہ چشتی کھلے پانیوں کا مسافر ہے لیکن کھلے پانیوں تک مزید رسائی
 تنکناؤں سے گزرے بغیر ممکن نہیں ہوتی میری دعا ہے کہ ”نور ہمہ نور“ کا شاعران تنکناؤں کو
 عبور کر کے کھلے پانیوں کا شناور بنے اور ساحل مرادروشنیوں سے جگمگاٹھے وہ روشنیاں جو
 حضور رحمتِ عالم کے نقوش کفِ پا سے پھوٹی ہیں۔ (امین)

ریاض حسین چودھری
 صدارتی ادبی ایوارڈ 2000ء

تقریظ

مجدد عصر اعلیٰ حضرت شاہ احمد رضا خاں بریلوی رحمۃ اللہ علیہ نے کہا۔

ع ”قرآن سے میں نے نعت گوئی سیکھی“

کہنے تو یہ بات بڑی آسان سی لگتی ہے مگر قرآن نے نعت گوئی پر جو شرائط عائد کیں ان کا نبھانا ہر ایک کے بس کا روگ نہیں۔ مثلاً اس مقدس کتاب نے سب سے پہلی بات جو بھائی وہ ”الفاظ کا انتخاب“ ہے۔ ارشاد ہوا۔ مومنین را عننا کے بجائے انظرنا کہا کرو۔ یعنی جس لفظ میں تو بین کا شائبہ بھی پایا جائے وہ نعت میں استعمال نہیں ہونا چاہیے۔ دوسری بات جو اس کتاب مقدس نے مومنین کو سکھائی۔ وہ ”پکارنے کا انداز“ ہے ”میرے رسول پاک کو اس طرح مت پکارا کرو جس طرح آپس میں ایک دوسرے کو پکارتے ہو۔“

یعنی اسم ذات کے ساتھ یا لگا کر پکارنے کی ممانعت کر دی گئی۔ اور پھر اپنا طریقہ بھی بتا دیا کہ آدم سے عیسیٰ (علیہ السلام) تک ہر ایک کو یا کہہ کر پکارا مگر اسم ذات کے ساتھ اور جب محبوب کی باری آئی پوری کتاب میں کہیں بھی اسم ذات کے ساتھ یا لگا کر نہیں پکارا۔ بلایا، تو النبی، الرسول، المزل، المدثر وغیرہ القاب کے ساتھ، (صلی اللہ علیہ وسلم)

تیسری بات جو اس کتاب نے نعت کے حوالے سے سکھائی وہ 'طرز گفتگو' ہے۔

”خبردار تماری آواز بھی مرے محبوب ﷺ کی آواز سے بلند نہ ہو ورنہ“

یہ انداز اس وحی متلو کا دربار رسول میں حاضری کا تھا۔ اب وحی غیر متلو سے پوچھنے کہ اس کے بغیر اس دربار میں حاضری کے آداب نہیں آتے۔
ارشاد ہوا۔

”میرے اس ہستی کو مدینہ نام دینے کے بعد جو اس کو اس کے قدیم نام سے پکارے توبہ کرے توبہ کرے توبہ“ الحدیث
دوسرا ارشاد ہوا۔

”میرے بارے میں وہ کچھ مت کہو جو نصاریٰ نے عیسیٰ علیہ السلام کے بارے کہا۔ اس کے علاوہ جو چاہو کہو۔“ الحدیث

ان پانچ موٹے موٹے اصولوں کو سامنے رکھ کر نعت کے نام پر سامنے آنے والے موجود ادب کو پڑھیے تو جان جائیے گا کہ میں نے کچھ غلط نہیں کہا کہ قرآن سے سیکھ کر نعت گوئی ہر ایک کے بس کا روگ نہیں۔ الا ماشاء اللہ

علم کتابوں اور کالج کے در سے ملنے والا علم بھی غضنفر بنا و چشتی کے حصہ میں کچھ کم نہیں تھا۔ مگر اس خوش نصیب کو بزرگوں کی نظر سے بھی خاصا حصہ ملا۔ حضور شیخ الاسلام حضرت خواجہ محمد قمر الملت والدین (رضی اللہ عنہ) کی مریدی اور حسان پاکستان حضرت محمد اعظم چشتی رحمۃ اللہ علیہ کی شاگردی نے گجرات کی مٹی کے اس منکے کو لولوئے لالہ بنا دیا ہے۔ یوں لگتا ہے کہ نعت کہتے ہوئے قرآن حکیم اس کے سامنے ہوتا ہے دو ایک مثالیں دیکھئے۔

کتاب مقدس میں ارشاد ہوا۔

”محبوب تیرے لئے ہر آنے والی گھڑی ہر گزشتہ گھڑی سے بہتر ہے۔“

جاود نے کہا۔

ہر گھڑی اُن کے لئے خیر فزوں ہوتی ہے

نعت کہتے ہیں اسے نعت تو یوں ہوتی ہے

قرآن کے طالب علم جانتے ہیں کہ دربار نبوت کے جتنے آداب سورہ حجرات

میں تعلیم کئے گئے شاید ہی کسی اور سورہ میں تعلیم کئے گئے ہوں۔ جاود نے اسی پس منظر میں کہا

نعت میں سورہ حجرات سموتا کوئی

نعت لکھنے کو بھی جبریل کا شہپر ہوتا

آواز کو دھیما رکھنے کا حکم سورہ حجرات میں وارد ہوا۔ جاود نے نعت میں اسی

مضمون کو سمودیا ہے۔

در حضور پہ رکھ پست اپنے لہجے کو

ادب کی حد سے نہ باہر نکل مدینے میں

مدینہ طیبہ زاد اللہ شرفھا میں ادب کے مناظر جا بجا نظر آتے ہیں۔ انہی میں سے

ایک جاود ہمیں دکھاتے ہیں۔ یقین جانے سارا منظر آنکھوں میں گھوم جاتا ہے۔ اور قاری

ایک لمحے کے لئے ہی سہی مدینہ طیبہ اور بالخصوص روضہ مطہرہ کے ارد گرد حاضر ہو جاتا ہے۔

لے آئے ہیں منظر یہ در شاہ عرب سے

اڑتے ہیں مدینے میں پرندے بھی ادب سے

اس شہر خنک میں حاضر ہونے والے (اللہ ہر ایک کو وہاں کی حاضری نصیب

کرے آمین) جب لوٹ کر آتے ہیں تو لوٹ کر کب آتے ہیں؟ اس کیفیت کو بیان کرنا

لفظوں کی زبانی نہیں آسوں کی زبان میں ممکن ہے۔ مگر جاود یہ کیفیت بڑے سہل ممتنع

طریق میں کہہ جاتے ہیں۔

دل جہی آگہیں ہی ہیں مدیہ میں

دلت بر زمر وہاں سے کب آئے

یہ ایک مافی ہونی حقیقت ہے کہ محبوب نے متعلقہ ہشت محبوب ہوا کرتی ہے۔ اور
 دنیا میں ہونی ہے جہی اس سے شایان شان نہیں جانے اس سے جہی وہاں پسند فرمائے
 میرے آقا صلی اللہ علیہ وسلم نے ماری سے قصویٰ نامی ہمیں دینا۔ میرے خدا کے
 است، مامور ان اللہ بنا دیا۔ اسے وہی کا بوجہ برداشت کرنے کی طاقت بخش دی۔ وہ بوجہ جو
 پیاروں پر ہوا۔ جاتا تو وہ مرزا مرزا ہوتا ہے۔ پیارے محبوب مریم علیہ قیہہ والتسلیم کا ادب
 سکھایا کہ جب تک آپ سوار نہیں۔ وہ بول براز نہیں کرے گی۔ ایسی ہوائی سے سیاح
 الامکاں کے شایان شان ہوسکتی ہے۔ جاوداہت ہے۔

لے آئے تجھے قصویٰ کبھی میری طرف بھی

مدت سے کھڑا ہوں میں تری راہ گزر میں

یعنی آپ میری جانب تشریف ارزانی فرمائیں بھی تو کسی اور سواری پر نہیں بلکہ
 قصویٰ پر جو آپ کے شایان شان ہے۔

یوں تو ان کے سارے سنا بہ ستارے ہیں، جس کا بھی اتباع کیا جائے، فلاح
 دامن مراد بھرے گی۔ مگر عشاق کے لئے حضرت بلال رضی اللہ عنہ کا اسوہ ہی خضر راہ ہے
 کہ جفا، غیر سے کھواب سابدن لیرولیر ہو جائے مگر زبان احد احد پکارتی رہے۔ جاود کہتے
 ہیں۔

بات ساری بلال نے کہہ دی

کر چہ کلنت زبان میں آئی

شب سیاہی نترنی اجالوں میں

اذان فجر میں چمکا کرے بانہا رنگ

شاعری میں مضمون آفرینی ہی نہیں صنائع بدائع بھی، ازما ت شعر تے ہیں۔ اس

لے تمہارا سا بیان ان کا بھی ہو جائے۔

نہ تعالیٰ۔ یہ ایک ایسی صنعت ہے جس میں کسی بات کا جواز بظاہر پتہ اور نہ ہوتا

ہے۔ مگر شاعر اس کا شکر نہ جواز تلاش کرتا ہے۔ جاودگی نعت میں اس کی دو ایک مثالیں
پیش خدمت ہیں۔

استلام حجر اسود حج و عمرہ، طواف کے ارکان میں سے ہے۔ یعنی طواف کرنے والا

حجر اسود کو بوسہ وردے کا خواہ اشارے سے ہی دے کہ یہ کل کو اس کی گواہی دے گا اور
شفا عت کرے گا، مگر جاودنے اور ہی علت ڈھونڈی ہے۔ دیکھتے کیا کہتے ہیں۔

حجر اسود کو چومنے والے

ان کے ہاتھوں کا لمس پاتے ہیں

یعنی حجر اسود کو بوسہ رکھنے طواف ہونے کے حوالے سے نہیں بلکہ سرکار رسالت آبا

صلی اللہ علیہ وسلم کے ہاتھوں کے لمس کی وجہ سے دیا جا رہا ہے کہ اسے حضور ﷺ نے اپنے دست مبارک

سے اٹھا کر نصب فرمایا تھا۔ اس نے وہ لمس آج بھی اپنے اندر محفوظ رکھا ہوا ہے۔ اس کے

عشاق اس کو بوسے دیتے ہیں۔

مشہور بات ہے کہ حضور ﷺ کے جسم اطہر کا سایہ نہ تھا۔ اس سایہ کے نہ ہونے

کے بہت سے دلائل شعراء نے نعت میں بیان کئے ہیں۔ جاودنے جو علت نکالی ہے وہ بھی

قابل غور ہے۔ کہتے ہیں۔

آج تک دیکھی نہ ان سے پیار کی ایسی مثال

ان سے ان کے جسم کا سایہ جدا ہوتا نہیں

ایک متفق علیہ حدیث پاک ہے

لا یومنوا احدکم حتیٰ احب الیہ من والدہ وولد والناس اجمعین
جاوے اس کا ترجمہ غالب کی زمین میں پیش کر دیا ہے۔

ایمان تو کسی کا بھی کامل نہ ہو سکے

اُن کو عزیز جان سے بڑھ کر کہے بغیر

غالب کا ذکر چلا ہے تو اس کی زمین میں ایک مطلع ملاحظہ ہو

وہ جدھر بھی چل دیئے شمعیں فروزاں ہو گئیں

جتنی آنکھوں نے انھیں دیکھا شاخواں ہو گئیں

معجزات کے حوالے سے ہمارے جدید شعراء کا رویہ معذرت خواہانہ ہے جیسے

ایک بزرگ شاعر نے کہا۔ ع

لوگ کہتے ہیں کہ سایہ ترے پیکر کا نہ تھا۔

لیکن معجزات نبوت کو جاودہ نہ صرف مانتا ہے بلکہ دلائل سے منواتا بھی ہے۔

چاند سورج کہا ترا مانیں

لوٹتے ہیں ترے اشاروں پر

دورِ حاضر کے کچھ شعراء جدت کے زعم میں روایت سے ناطہ توڑ کر اسلاف کی نفی

کرتے ہوئے اپنی انا کی تسکین کا ڈھنڈورا پیٹ رہے ہیں مگر جاودان کے برعکس نعت کو

روایت سے مربوط رکھے ہوئے ہیں۔

شیخ سعدی علیہ رحمہ نے فرمایا۔

خلافِ پیمبر کسے راہ گزید

کہ ہرگز بمنزل نہ خواہد رسید

جاود نے شیخ کے خیال کو اردو میں یوں زبان دی ہے

_____ نہ جائے جو ترے در تیرے آستاں کی طرف
 ترے غلام وہ رستہ بدل کے چلتے ہیں
 ایک شیخ ہی پہ کیا موقوف وہ اسلاف میں سے ہر ایک کو اس کا جائز مقام دیتا ہوا۔
 اپنے لئے مشعل راہ بنا رہا ہے کہتا ہے۔

میں بھی تو عرض مدعا کر لوں
 لہجہ رومی سا فکرِ جامی دے
 سوز جاود کو دے بصیری سا
 اور اعظم سی خوش کلامی دے

لیکن اس کا یہ مطلب بھی نہیں کہ وہ صرف بڑوں کے اگلے ہوئے نوالے چبارہا
 ہے۔ نہیں ایسا نہیں اس نے پندرہویں صدی کی نعت کو ایک جدید اور توانا لہجہ دیا ہے۔
 ملاحظہ ہو۔

آنکھ کا شہر ہے تابندہ ترے جلوؤں سے
 تیری یادوں سے شجرِ دل کا ہرا ہوتا ہے

اسطرح جو محمد ﷺ کا عمل ہوتا گیا
 ہر غمِ کونین کا احساس شل ہوتا گیا

اول اول ایک امی سوچ کا حاصل بنا
 آخر آخر ہر سوالِ زیست حل ہوتا گیا

نعت کے جدید ناقدیں صرف 'صورت' کی تعریف کو نعت میں شمار نہیں کرتے بلکہ

یہ تانے پھانے یا دوزخ میں لے جاتا ہے۔ اور یہ چھوٹے جا بھی نہیں۔ ان کی صورت ان کی
 یہ تانے اور ان کی یہ تانے کی صورت سے لہیں بڑھ کر پرکشش ہے۔ ع
 کوٹ جاتی ہے اور کو بھی نظر کیا کیجئے
 باہر کے آواز سے، منہ سے، برابر کئے ہیں۔ کہتا ہے۔

مرئی نثر میں ہے صورت جی تیری، سیرت بھی
 نمود کی بھینہ میں چہرے کا رنگ فق نہ ہوا
 نمود کی بھینہ میں چہرے کا رنگ فق نہ ہونا۔ یہ ان کی سیرت کا کمال پہلو ہے مگر
 باہر سے یہ تانے کی صورت کے حوالے سے ہی نظر آتی ہے۔ اور اگر وہ چہرہ دھیان میں نہ ہوتا
 تو شاید یہ تانے کا یہ پہلو بھی نظر نہ آتا۔

مہر علی شاہ رحمۃ اللہ علیہ کی زبان میں دعا نکلتی ہے۔ ع
 ایہ صورت شالا پیش نظر

تا کہ وہ سیرت کا یہ پہلو عام کرتا پھرے۔ ع
 کہ سنگ لوگوں سے ملنا گلاب خوش رکھنا

ریاض مفتی
 کجرات

روشنی کی طرف پہلا قدم

ہوش سنبھالا تو سکول کی تعلیم کی ساتھ ساتھ گھر میں دینی و مذہبی رجحان کی بدولت روحانی تربیت بھی ہوتی گئی۔ بطور خاص والدہ مرحومہ سے اس سلسلہ میں بہت کچھ ملا۔ میرے والد نے میرے والدین کی یہ دلی خواہش پوری کر دی اور میں چھوٹی عمر میں ہی اپنے آقا کے گیت گانے لگا۔ میرے سکول کے ہیڈ ماسٹر شیخ شفقت اللہ (مرحوم) نے چند لڑکوں پر مشتمل نعت خوانوں کی ایک ٹیم تشکیل دی جس میں میرا نام سرفہرست ہوتا تھا۔ مجھے اپنے شہر کے علاوہ دوسرے شہروں کے سکولوں اور کالجوں میں نعت سنانے اور نعتیہ مقابلوں میں حصہ لینے کے مواقع میسر آنے لگے۔ اسی زمانے میں غزلیہ شاعری کی طرف بھی طبیعت مائل ہو چکی تھی اور گجرات کے ادبی حلقوں میں آنا جانا شروع ہو گیا تھا۔ ادبی محفلوں میں تنقید کے لیے غزل پیش کرنے کا موقع بھی ملتا رہا۔ میرا واجب احترام جناب ریاض مفتی صاحب (جو ادبی حلقوں میں ایک سلجھے ہوئے نقاد کی حیثیت سے جانے جاتے ہیں) سے اکثر میل جول رہتا تھا۔ ایک دن کہنے لگے۔ جاود بھائی! میں چاہتا ہوں کہ اگلی ملاقات پر آپ سے غزل ہی نہیں بلکہ نعتیہ کلام بھی سنوں۔ یقیناً وہ گھڑی قبولیت کی گھڑی تھی کہ چند دنوں بعد نعت کے شعر ہو گئے۔ جب مفتی صاحب نے پہلی نعت سنی تو خوشی سے آبدیدہ ہو گئے۔ کہنے لگے۔ قیامت کے دن یہ عمل بھی میرے کام آئے گا کہ میں نے آپ کو غزل سے نعت لکھنے کا چسکا لگا دیا۔

ساتھ ساتھ حسانِ پاکستان جناب محمد اعظم چشتی (مرحوم) سے بھی ملاقاتوں کا بھر پور سلسلہ رہا۔ اللہ بخشے کمال کے آدمی تھے۔ ان جیسا شعر شناس اور جذب و کیف میں

دوبی ہوئی باتیں کرنے والا ابھی تک نظر سے نہیں گزرا۔ نعت اس انداز میں سناتے کہ لفظوں کے ساتھ ساتھ لمحے بھی امر ہو جاتے۔ جب اُن کو پتہ چلا کہ میں نعت شاعری بھی کرتا ہوں تو بہت خوش ہوئے اور بڑے فخر کے ساتھ کہنے لگے۔ غور سے سن! جب ذہن میں نعت کہنے کا خیال آئے تو درود شریف پڑھ کر اس چہرہ واضحی کا تصور کر کے دامن دل بڑھا دینا پھر دیکھنا کیا کچھ عطا ہوتا ہے۔ میری نظر میں صنفِ نعت روایت یا جدت کی محتاج نہیں ہوتی کیونکہ میرے آقا سے نسبت کے اظہار کے لیے باادب الفاظ کو سچی اور سچی کیفیات میں ڈھالنا ہی نعت ہے۔ فرق صرف اتنا ہے کہ نعت کہنے کی سعادت کسی کو پہلے حاصل ہو جاتی ہے اور کسی کو بعد میں (وہ آج کی طرح کل بھی محبوب تھے اور کل کی طرح آج بھی محبوب ہیں)

میں نور ہمہ نور کی تیاری کے سلسلہ میں اپنی شریک حیات کا بھی بے حد ممنون ہوں جس کے بھرپور تعاون نے کتاب کو چھپنے کی تاخیر سے بچا لیا۔ میں اپنے دوست شیخ ککو کا بھی شکر گزار ہوں جس کے بار بار کے اصرار نے مجھے صاحبِ دیوان شعراء کی صف میں لا کھڑا کیا ہے۔

آخر میں اپنے پیر و مرشد حضرت خواجہ قمر الدین سیالوی کی چشم التفات کو سلام پیش کرتا ہوں جن کے فیض نے مجھے فکر و سخن کی وہ راہیں دکھائیں جو آج بھی اُس ”در نور ہمہ نور“ تک لے جاتی ہیں جہاں سے مجھ جیسے ہزاروں مانگنے والے لفظوں اور لہجوں کی خیرات سے اپنی جھولیاں بھرتے دکھائی دیتے ہیں۔

میری دعا ہے زندگی ثنائے رسول ہی میں بسر ہوتی رہے۔ (آمین)

غضنفر جاود چشتی

حمدِ باری تعالیٰ

دوریوں میں سرورِ قربت کا
ہے عجب رنگ تیری قدرت کا

تُو کسی سے نہیں، نہ تجھ سے کوئی
کیا کروں ذکر تیری عظمت کا

میں گنہگار ہوں یہ سچ ہے مگر
ہوں سزا وار تیری رحمت کا

حکم تیرے سے قافلہ ہے رواں
 رنگ کا، روشنی کا، نکہت کا
 ہر بڑائی تری کمال ترا
 کس کو یارا ہے تیری مدحت کا
 جو حیرت ہے آج بھی جاود
 خوب منظر ہے تیری وحدت کا

اللہ جل جلالہ

حمدِ باری تعالیٰ

جس کے محتاج ہم ہیں سب، تُو ہے
 وحدہ، لا شریک رب، تُو ہے

پتھروں میں بھی رزق دیتا ہے
 جس کا کوئی نہیں سبب، تُو ہے

قرب ایسا نہ دیکھ پائے کوئی
 بعد ایسا کہ دور کب تُو ہے

ہے کہیں خامشی و خلوت میں
 اور کہیں بزم و حرف و لب، تُو ہے
 فضل تیرا نہ ہو تو کچھ بھی نہیں
 تُو مری آس ہے، طلب تُو ہے
 گنگنائے تجھے نہ کیوں جاوَد
 اُس کا سر، تال، گیت، جب تُو ہے

اللہ جل جلالہ

صَلَّى اللّٰهُ عَلَيْهِ وَسَلَّمَ

لے آئے ہیں منظر یہ درِ شاہِ عرب سے
اڑتے ہیں مدینے میں پرندے بھی ادب سے

وہ جان ہر اک جان کی ہے جان سے پیارا
یہ حُسنِ ثنا پایا اسی اُمّی لقب سے

دیکھا نہیں آنکھوں سے مگر دل میں بسا ہے
بولے نہ کبھی سخت جو دیکھے نہ غضب سے

گفتار وہ گفتار کہ معراجِ بلاغت
کردار وہ کردار مکمل ہے جو سب سے

اک تیرے تصور نے مجھے اس سے نکالا
میں غار میں تنہائی کے محصور تھا کب سے

تپتے ہوئے صحرا میں کئی پھول کھلا دے
بخشتا ہوا اک لفظِ محبت ترے لب سے

آنکھوں کو بڑا ناز ہے بینائی پہ جاودہ
اُس گنبدِ سر سبز کو دیکھ آئی ہیں جب سے

صلی اللہ
علیہ وسلم

صَلَّى اللّٰهُ عَلَيْهِ وَسَلَّمَ

قرآن بھی ہے اور صاحبِ قرآن بھی نظر میں
سب کچھ مرے اللہ کا دیا ہے مرے گھر میں

جس طرح کوئی لوٹ کے گھر جائے سرِ شام
احساس یہ ہوتا ہے مدینے کے سفر میں

لے آئے تجھے قصویٰ کبھی میری طرف بھی
مدت سے کھڑا ہوں میں تری راہ گزر میں

اے غارِ حرا جو ترے ذروں میں ہے واللہ
وہ بات، وہ انداز کہاں لعل و گہر میں

ہر آن ترے شہر کا ہے ذہن میں نقشہ
 رہتا ہوں یہاں رہ کے بھی میں طیبہ نگر میں
 کیوں لے کے چلے کوئی مجھے سوئے جہنم
 ہے یاد تری دل میں تو سودا ترا سر میں
 جاود میں نمک خوار ہوں اُس شاہ کے در کا
 پھر کیوں نہ ہو رعنائی مرے شام و سحر میں

صَلَّی اللہُ
 عَلَیْہِ وَاٰلِہٖ وَسَلَّمَ

صلی اللہ علیہ وسلم

جب خیالِ شرِ عربِ آئے
 سوچنے بولنے کا ڈھب آئے
 روشنی زیت رنگِ خوشبو کا
 اعتبار آیا آپِ جب آئے
 سامنے اُن کو خواب میں دیکھوں
 کاش ایسی بھی کوئی شب آئے
 حق کے محبوبِ رحمتِ عالم
 لے کے کیا کیا حسین لقب آئے

دل بھی، آنکھیں بھی ہیں مدینے میں
 لوٹ کر ہم وہاں سے کب آئے
 اُن کو سوچوں تو نعت بن جائے
 اُن کو دیکھوں تو یادِ رب آئے
 جاوِد اُن کے حضور یاد رہے
 سانس جو آئے باادب آئے

صَلَّی اللہُ
 عَلَیْہِ وَاٰلِہٖ
 وَسَلَّمَ

صَلَّى اللّٰهُ عَلَيْهِ وَسَلَّمَ

زہے مقدرِ کرم نوازی وہ دیدہ و دل میں ڈھل رہے ہیں
ہمارے شام و سحر کے پہلے جو سلسلے تھے بدل رہے ہیں

ہے نبضِ کونین میں حرارت انہی کے دم سے انہی کا صدقہ
ہماری معراجِ زندگی ہے ہم اُن کے ٹکڑوں پہ چل رہے ہیں

ہیں اشک آنکھوں میں ٹھہرے ٹھہرے لبوں پہ آہیں دبی دبی سی
بڑے ادب سے حریمِ دل میں یہ کس کے ارماں مچل رہے ہیں

اُنہی کی مدحت کی چاندنی سے شبِ الم کا مٹے اندھیرا
اُنہی کے صدقہ مرے دنوں کے اُداس منظر بدل رہے ہیں

انہی کی یادوں کا سبز جھونکا اُجاڑ جذبوں کا ہے مسیحا
کھلے ہیں تازہ گلاب دل میں چراغ آنکھوں کے جل رہے ہیں

میں اُن کی جانب رواں دواں ہوں غمِ دو عالم کا خوف کیا ہے
کھٹک رہے تھے جو میرے دل میں تمام کانٹے نکل رہے ہیں

مرا تشخص ہو کیوں نہ جاوَدِ سخن طرازِ حضورِ والا
وہ میری جانِ غزل ہیں اب بھی وہ میری جانِ غزل رہے ہیں

صَلَّى اللّٰهُ
عَلَيْهِ وَسَلَّمَ

صَلَّى اللّٰهُ عَلَيْهِ وَسَلَّمَ

ہر شجر خامہ، سیاہی جو سمندر ہوتا
مجھ سے پھر بھی نہ رقمِ ذکرِ پیمبر ہوتا

مجھ کو سرکار کے قدموں میں جگہ مل جاتی
رفعتِ عرش کی مانند مقدر ہوتا

یاد میں اُن کی جو رونے کا ہنر آ جاتا
ایک اک اشکِ مری آنکھ کا گوہر ہوتا

آپؐ آئے تو اندھیروں نے اُجالے پائے
ورنہ کونین میں کچھ بھی نہ منور ہوتا

نعت میں سورہء حجرات سموتا کوئی
نعت لکھنے کو بھی جبریلؑ کا شہپر ہوتا

اپنی اپنی ہے طلب اپنی ضرورت جاوِد
کاش میں آپؐ کی دہلیز کا پتھر ہوتا

صَلَّى اللّٰهُ
عَلَيْهِ وَسَلَّمَ

صَلَّى اللّٰهُ عَلَيْهِ وَسَلَّمَ

نعت کہنے کو مجھے لہجہ حسین دیتا ہے
وہ جو پتھر کو بھی کردارِ نکلیں دیتا ہے

اُس کی یادوں سے مہک اٹھتی ہے تنہائی مری
وہ مرا ہے مجھے خیراتِ یقین دیتا ہے

اُس کی چاہت ہے زمانے میں تشخص میرا
اُس کی خوشبو مرے اندر کا مکیں دیتا ہے

مہربانی کے یہ انداز نہ دیکھے، نہ سنے
کوئی مانگے جو کرن مہر مُبیں دیتا ہے

کیوں میں چہرے پہ زمانے کے مصائب لکھوں
اُس کا غم مجھ کو بکھرنے ہی نہیں دیتا ہے

کون معیار مری سوچ کا ٹھہرا جاوے
روشنی میرا ہر اک خطِ جبیں دیتا ہے

صَلَّى اللّٰهُ
عَلَيْهِ وَسَلَّمَ

صلی اللہ علیہ وسلم

کیا کہوں کچھ بھی کسی فکرِ منور میں نہیں
 کون سا وصف ہے جو میرے پیمبرؐ میں نہیں
 دیکھنا ہے تو چلو شہرِ مدینہ دیکھیں
 شہر اُس شہر سا کوئی بھی جہاں بھر میں نہیں
 مانگنا ہے تو فقط اُن کی غلامی مانگو
 یہ وہ رُتبہ ہے جو شاہوں کے مقدر میں نہیں
 بیٹھنا گنبدِ خضراء کے خنک سایے میں
 چھاؤں ایسی تو کسی نخلِ تناور میں نہیں

کاش تحفے میں کوئی اُن کا پسینہ بھیجے
ایسی خوشبو تو کسی صندل و عنبر میں نہیں

آپ کی نعت میں چمکے بھی، مہکتا بھی رہے
حرف ایسا تو کوئی سوچ سمندر میں نہیں

مل گئے آپ تو ہر خواب مرا سچ نکلا
کون سا حُسن ہے جاوَد جو مرے گھر میں نہیں

صَلَّى اللّٰهُ
عَلَيْهِ وَسَلَّمَ

صَلَّى اللّٰهُ عَلَيْهِ وَسَلَّمَ

نسیمِ طیبہ نویدِ وصال دے مجھ کو
 کوئی تو نور کا جھونکا، اُجال دے مجھ کو
 کھڑا ہوں راہ میں کاسہ لیے نگاہوں کا
 ہمہ جمالِ زکوٰۃ جمال دے مجھ کو
 جو تیرے نام سے روشن رہیں مُعطر بھی
 وہ ساعتیں، وہ مہینے، وہ سال دے مجھ کو

مجھے بھی اذنِ حضوری کہ اُمتی ہوں ترا
 میں بے کمال ہوں آقا، کمال دے مجھ کو
 میں روشنی کا طلبگار ہوں مرے آقا
 ہمیشہ اپنے ہی خواب و خیال دے مجھ کو
 مرے بنی کے سوا دوسرا نہیں جاؤ
 کوئی جو بحرِ الم سے نکال دے مجھ کو

صَلَّى اللهُ
 عَلَيْهِ وَسَلَّمَ

صَلَّى اللّٰه عَلَيْهِ وَسَلَّمَ

ادب کے، عجز کے، پیکر میں ڈھل کے چلتے ہیں
 تری گلی میں زمانے سنبھل کے چلتے ہیں
 ترے دیار کی راتوں سے، سنگ ریزوں سے
 سحر کی بات، حوالے کنول کے چلتے ہیں
 نہ جائے جو ترے در، تیرے آستاں کی طرف
 ترے غلام وہ رستہ بدل کے چلتے ہیں

بندہ نواز یہ جو سماں ہے رہے سدا
 میں اور تیرے ذکر کی محفل ترا خیال
 اس کے بغیر میں تو ادھورا دکھائی دوں
 کرتا ہے مجھ حقیر کو کامل ترا خیال
 جاود کی جان نثار تری ذات پر شہا
 تا عمر گنکنا تا رہے دل ترا خیال

صلی اللہ
 علیہ وسلم

صَلَّى اللّٰهُ عَلَيْهِ وَسَلَّمَ

سُنَا ہے وہ جو محبت کو عام کرتے ہیں

سُنَا ہے مدحتِ خیر الانام کرتے ہیں

سُنَا ہے اُن کا بڑا دل نشین لہجہ ہے

سُنَا ہے سنگ بھی اُن سے کلام کرتے ہیں

سُنَا ہے اُن کی نگاہیں جدھر بھی اُٹھتی ہیں

سُنَا ہے سبز مناظر قیام کرتے ہیں

سُنَا ہے نُورِ ہِمہ نُورِ وہُ بشرِ تنہا

سُنَا ہے اُنْ کو اُجالے سلام کرتے ہیں

سُنَا ہے اُجلی سویروں کے ڈھونڈنے والے

سُنَا ہے اُنْ کے خیالوں میں شام کرتے ہیں

سُنَا ہے بات مہک، رنگ، نُور کی جاوَد

سُنَا ہے بات اُنہی پر تمام کرتے ہیں

صَلَّى اللّٰهُ
عَلَيْهِ وَسَلَّمَ

صَلَّى اللّٰهُ عَلَيْهِ وَسَلَّمَ

وہ اک بشر کہ نہیں کوئی اُس بشر کی طرح
 میں تیرگی کی طرح اور وہ سحر کی طرح
 وہاں سے مانگنا لینا بھی جزوِ ایماں ہے
 نہیں ہے دہر میں در کوئی اُس کے در کی طرح
 جسے نہیں مری سرکار سے کوئی نسبت
 مجھے وہ پھول کا ٹخفہ بھی ہے شرر کی طرح
 بیان وصف کوئی آمنہ کے لال کا ہو
 کہاں سے لاؤں میں لہجہ کسی گہر کی طرح

جمالِ روئے نبیؐ کی طلب نہیں جس کو
کھلی وہ آنکھ ہے اک چشمِ بے بصر کی طرح

قدمِ قدم پہ تحفظ کا برملا احساس
مجھے لگا کہ مدینہ ہے ایک گھر کی طرح

رہِ حیات میں جاوِ نقوشِ پا اُس کے
مری نگاہ میں ہیں میرے راہبر کی طرح

صَلَّى اللّٰهُ
عَلَيْهِ وَسَلَّمَ

صَلَّى اللّٰهُ عَلَيْهِ وَسَلَّمَ

مِرے نبیؐ کی خُدا جانتا ہے شان، کھلا
نہیں ہے آپؐ کے شایاں مرا بیان، کھلا

میں اُنؐ کا ہوں تو زمانے تمام ہیں میرے
عجیب ربط میرے اُنؐ کے درمیان کھلا

مِرے حضورؐ تو ہر دور کی ضرورت ہیں
مِرے حضورؐ تو ہر دور کی ہیں جان، کھلا

خطا گروں پہ کڑی دھوپ تھی قیامت کی
سروں پہ، اُن کی شفاعت کا سائبان گھلا

ہمیشہ سب کو نگاہِ کرم سے دیکھا ہے
ہمیشہ سب پہ رہے آپ مہربان، گھلا

چلو نثار کریں اُن پہ بال و پر اپنے
ملے گا اُڑنے کو جاود پھر آسمان گھلا

صَلَّى اللّٰهُ
عَلَيْهِ وَسَلَّمَ

صَلَّى اللّٰهُ عَلَيْهِ وَسَلَّمَ

ہر ایک حُسن ہے محبوب کبریٰ کے لیے
کہاں سے لاؤں زباں نعتِ مصطفیٰ کے لیے

میں خاکِ پائے رسالت مآب ہو جاؤں
ہے اک یہی تو سہارا مری بقا کے لیے

خیال اُن کا مرے دل کی دھڑکنوں کا جواز
جمال اُن کا مری آنکھ کی ضیاء کے لیے

ضرور روضہ حضرت کو چھو کے آئی ہے
اُدب سے، ناز سے، میں نے قدم صبا کے لیے

نثار ابر کا سایا بھی دھوپ میں اُن پر
شجر شجر بھی جھکے میرے مصطفیٰ کے لیے

خدا نے جو ہے بنایا وہ آپ کی خاطر
خدا نے جو بھی کہا آپ کی ثناء کے لیے

بہت پسند خدا کو ہے یہ عمل جاود
درود پڑھتے رہو شاہِ انبیاء کے لیے

صَلَّى اللّٰهُ
عَلَيْهِ وَسَلَّمَ

صَلَّى اللّٰهُ عَلَيْهِ وَسَلَّمَ

اُن کی باتوں سے پُر اُنوار ہے لہجہ میرا

اُن کی نسبت نے سنوارا ہے نصیبہ میرا

اُن کا طالب ہوں تو مشکل نہیں مشکل کوئی

اُن کی جانب ہوں رواں، سہل ہے رستہ میرا

اُن کی توصیف سے قندیل سخن روشن ہے

اُن کی خوشبو سے گلِ فکر شگفتہ میرا

اُن کے ہاتھوں سے ملے بھیک زمانے بھر کو
 اُن کا صدیوں سے دیا کھائے، قبیلہ میرا
 اُن کی چوکھٹ پہ شب و روز گذرتے ہی رہیں
 اُن کے منگتوں میں رہے نام ہمیشہ میرا
 اُن کی یادوں کے اُترتے ہیں صحیفے جاودہ
 ذہن ہے غارِ حرا، دل ہے مدینہ میرا

صَلَّی اللہُ
 عَلَیْہِ وَاٰلِہٖ
 وَسَلَّمَ

صَلَّى اللّٰهُ عَلَيْهِ وَسَلَّمَ

بے چین ہوں یوں لوٹ کے میں طیبہ نگر سے
جس طرح کوئی دور نکل آیا ہو گھر سے

جو کچھ بھی دیا حق نے، دیا آپ کے صدقے
جو کچھ بھی ملا مجھ کو، ملا آپ کے در سے

تازہ ہیں مرے ذہن میں وہ سارے مناظر
جیسے ابھی لوٹا ہوں مدینے کے سفر سے

یکساں ہیں برابر ہیں سبھی اُن کی نظر میں
دیکھا جسے، دیکھا ہے محبت کی نظر سے

دھڑکے مرا دل، آپ کے ہی نام پہ دھڑکے
ترسے جو نظر، آپ کے دیدار کو ترسے

اعجاز ہے سرکار کی نسبت کا یہ جاودہ
میں بارِ غم دہر اُتار آیا ہوں سر سے

صَلَّى اللّٰهُ
عَلَيْهِ وَسَلَّمَ

صَلَّى اللّٰهُ عَلَيْهِ وَسَلَّمَ

اُنْ کی زیبائی دھیان میں آئی

کیا بہار اس مکان میں آئی

اُنْ کے آنے سے اُنْ کے ہونے سے

جان دونوں جہان میں آئی

بات ساری بلا لُ نے کہہ دی

گرچہ لکنت زبان میں آئی

آ رہے ہیں وہ میری بخشش کو

اب مری جان جان میں آئی

جب چھڑی بات اُن کے دامن کی

میری ہستی امان میں آئی

جب سے جاوَد میں نعت کہتا ہوں

تب سے مُدرت بیان میں آئی

صَلَّى اللّٰهُ
عَلَيْهِ وَسَلَّمَ

صَلَّى اللّٰهُ عَلَيْهِ وَسَلَّمَ

خُدائے حرف و ندا! میری آبرو رکھنا

زباں پہ شاہِ مدینہ کی گفتگو رکھنا

بسانا سیرتِ حضرت کی ذہن میں خوشبو

کہ سنگِ لوگوں سے ملنا، گلابِ خُو رکھنا

غمِ جہاں کا مداوا ہے ذکرِ پاک اُن کا

غمِ جہاں میں نہ آنکھیں لہو لہو رکھنا

تجلیوں کی ضرورت کسے نہیں ہوتی

حریمِ دل میں فقط اُن کی آرزو رکھنا

نہ جانے کون سا آنسو قبول ہو جائے
درِ حضورؐ پہ اشکوں سے گفتگو رکھنا

ندامتوں کے سوا کچھ بھی میرے پاس نہیں
مرے حضورؐ سرِ حشر آبرو رکھنا

کمالِ فکر و نظر ہے فقط یہی جاوَد
جمالِ سرورِ کونینؑ رُوبرو رکھنا

صَلَّى اللّٰهُ
عَلَيْهِ وَسَلَّمَ

صَلَّى اللّٰهُ عَلَيْهِ وَسَلَّمَ

مرحبا سید لولاک حوالے تیرے
 ہر طرف خوشبوئیں تیری ہیں، اُجالے تیرے
 تیری کیا شان تجھے، ہر کوئی اپنا جانے
 تیری کیا بات، ہیں گورے ترے، کالے تیرے
 ذکر کرتے ہیں ترا دیکھتے رہتے ہیں تجھے
 ہیں نصیبوں کے دھنی چاہنے والے تیرے

اُس کو ظلمت میں چراغوں کی تمنا کیوں ہو
جو نقوشِ کفِ پا دل میں سجالے تیرے
آسرا تیرے سوا کوئی یہاں ہے نہ وہاں
میں یہاں بھی ہوں، وہاں بھی ہوں حوالے تیرے
تیری توصیف ہے جاود کے بیاں سے بالا
کیسے الفاظ میں اوصاف یہ ڈھالے تیرے

صَلَّى اللّٰهُ
عَلَيْهِ وَسَلَّمَ

صَلَّى اللّٰهُ عَلَيْهِ وَسَلَّمَ

دل میں جب تک اُس رُخِ زیبا کی زیبائی نہ تھی
میری آنکھیں تو کھلی تھیں ان میں بینائی نہ تھی

تجھ سے پہلے آنکھ نے تجھ سا حسیں دیکھا نہ تھا
تجھ سے پہلے تو خدا سے بھی شناسائی نہ تھی

تجھ سے پہلے روشنی کو جانتا کوئی نہ تھا
تجھ سے پہلے تو یہاں ایسی بہار آئی نہ تھی

تجھ سے پہلے بے نوا کو پوچھتا کوئی نہ تھا
تجھ سے پہلے زندگانی میں تو رعنائی نہ تھی

تیری مدحت سے حقیقت آشنا لہجہ ملا
اس سے پہلے سوچ میں، حرفوں میں، سچائی نہ تھی

مرحبا جاؤ مری سرکار کے قدموں کی دُھول
آسماں نے اس قدر پہلے ضیاء پائی نہ تھی

صَلَّى اللّٰهُ
عَلَيْهِ وَسَلَّمَ

صَلَّى اللّٰهُ عَلَيْهِ وَسَلَّمَ

وہ حُسن ہے کیا حُسن، ہر اک حُسن سے بالا

مہرکار ہی مہرکار، اُجالا ہی اُجالا

بھیک اُن سے مجھے مانگتے کچھ لاج نہ آئے

ہے رنگِ عطا اُن کا زمانے سے نرالا

آپ آئے تو پستی کو بلندی سے نوازا

آپ آئے تو ظلمات کو انوار میں ڈھالا

اندازِ کرم، رنگِ سخا میرے نبی کا

سب کے لیے یکساں کوئی گورا کہ ہو کالا

میں گر کے فلک سے کبھی مقبول نہ ہوتا
مجھ کو مری سرکار جو دیتے نہ سنبھالا

ہے اُن کی طرح اُن کا تصور بھی ضیا بار
جس نے مجھے ہر غم کے اندھیروں سے نکالا

روشن ہیں وہ صدیوں سے مرے طاقِ دعا میں
جاود ہیں ضرورت مری تنہا شہِ والا

صلی اللہ
علیہ وسلم

صَلَّى اللّٰهُ عَلَيْهِ وَسَلَّمَ

اس طرح جوہِ محمدؐ کا عمل ہوتا گیا
 ہر غمِ کونین کا احساس مثل ہوتا گیا
 اوّل اوّل ایک اُمّی سوچ کا حاصل بنا
 آخر آخر ہر سوالِ زیست حل ہوتا گیا
 کوئی دیکھے تو گزرنا اُن کا دشتِ زیست سے
 شاخِ تن پھلتی گئی پتھر کنول ہوتا گیا

اُن کے اسمِ پاک کا ہر ایک حرفِ مشکبار
 جانِ فن، جانِ ادب، جانِ غزل ہوتا گیا
 ہو گیا منسوب جب میں آپ کے دربار سے
 آپ کا مجھ پر کرم ہر ایک پل ہوتا گیا
 وصفِ پیغمبر کہاں جاوے، کہاں میرا شعور
 اُن کا صدقہ ہے کہ میں گرمِ عمل ہوتا گیا

صَلَّی اللہُ
 عَلَیْہِ وَاٰلِہٖ
 وَسَلَّمَ

صَلَّى اللّٰهُ عَلَيْهِ وَسَلَّمَ

کیا مہکی ہوئی شہرِ محمدؐ کی فضا ہے
 ہر شخصِ محبت کی زباں بول رہا ہے
 ہر دور میں وہ سب کی طلب، سب کی ضرورت
 ہر شب کا وہ مہتاب تو ہر دن کی ضیا ہے
 مہکار، دھنک، حرف، ہنر، پھول، ستارے
 سرکار کی خیرات کا انداز جدا ہے
 ذکر اُس کا دل و جاں کے لیے باعثِ راحت
 یاد اُس کی مرے واسطے رحمت کی گھٹا ہے

اُس شہر میں تنہائی کا احساس ہو کیونکر
اُس شہر میں ہر چہرہ مجھے اپنا لگا ہے

لوٹا تو وہیں دیدہ و دل رہ گئے میرے
یہ ربط ہے سرمایا مرا اُس کی عطا ہے

نم دیدہ و خاموش کھڑا در پہ ہے جاود
اظہار کا اسلوب اُسے خوب ملا ہے

صَلَّى اللّٰهُ
عَلَيْهِ وَسَلَّمَ

صَلَّى اللّٰهُ عَلَيْهِ وَسَلَّمَ

اُداس کیوں ہے مرے دوست چل مدینے میں
 ہے الجھنوں کا، اندھیروں کا حل مدینے میں
 درِ حضورؐ پہ رکھ پست اپنے لہجے کو
 ادب کی حد سے نہ باہر نکل مدینے میں
 یہ وہ زمین ہے جس پر فلک بھی ناز کرے
 چلوں نہ کیوں میں بھلا سر کے بل مدینے میں

میں اس بڑائی کے لائق نہیں یہ سچ ہے مگر
میں جی اٹھوں گا جو آئے اجل مدینے میں

مری حیات کا حاصل مری شبوں کے چراغ
گزار آیا میں جتنے بھی پل مدینے میں

عجب ہیں شہرِ پیمبر کی ندرتیں جاود
کہ پتھروں کو بھی دیکھا کنول مدینے میں

صَلَّى اللّٰهُ
عَلَيْهِ وَسَلَّمَ

صَلَّى اللّٰهُ عَلَيْهِ وَسَلَّمَ

جن کے ہونٹوں پہ ترا نام سجا ہوتا ہے
ان کی ہر بات میں اک پھول کھلا ہوتا ہے

خوشبوئیں بانٹتا پھرتا ہے تری چاہت کی
تیرے سودائی کا ہر رنگ جدا ہوتا ہے

یہ حقیقت ہے کہ شاہوں کے مقدر میں کہاں
جو ترے در کے فقیروں کو عطا ہوتا ہے

سر کے سجدوں کے لیے وقف ہے کعبہ لیکن
 دل کا ہر سجدہ مدینے میں ادا ہوتا ہے
 آنکھ کا شہر ہے تابندہ ترے جلوؤں سے
 تیری یادوں سے شجر دل کا ہرا ہوتا ہے
 بن کہے بھیک میسر ہو وہاں سے جاوے
 وہ درِ جود و کرم سب پہ کھلا ہوتا ہے

صَلَّى اللّٰهُ
 عَلَيْهِ وَسَلَّمَ

صَلَّى اللّٰهُ عَلَيْهِ وَسَلَّمَ

کیا بات ہے نگاہِ رسالت مآب کی
ذرے میں بولتی ہے چمک آفتاب کی

میں تھا اور اُن کے ذکرِ مقدّس کی بزم تھی
آتی ہے اب بھی نطق سے خوشبو گلاب کی

اُس کو پھر اُن کی دید کا ارمان ہے ضرور
چپ سی مری طرح ہے ضیا ماہتاب کی

چشمِ سیاہ، روئے منور حضورؐ کا

تعبیر میری جاگتی آنکھوں کے خواب کی

اُس کا خدا نہیں ہے، نہیں ہے جو آپؐ کا

سوگند مجھ کو آپؐ کے عہدِ شباب کی

ممکن نہیں حضورؐ کی مدحت کہے بغیر

تکمیلِ زندگی کے درخشندہ باب کی

جاودِ پہنچ کے کوچہء خیرالانامؐ تک

آگے چلی نہ بات مرے انتخاب کی

صَلَّى اللّٰهُ
عَلَيْهِ وَسَلَّمَ

صَلَّى اللّٰهُ عَلَيْهِ وَسَلَّمَ

- وہ ایک زندہ حقیقت، نہیں گماں کی طرح
- وہ ایک سوچ بیاباں میں سائباں کی طرح
- وہ ایک ذات کہ تخلیقِ دو جہاں کا جواز
- وہ ایک نام کہ عنوانِ کن فکاں کی طرح
- وہ ایک ظرف کہ ذرّہ چٹان اُس کے طفیل
- وہ ایک درد کہ ہر اک بدن میں جاں کی طرح

وہ ایک شہر کہ جس کی قسم خُدا کھائے

وہ ایک ارضِ مقدّس کہ آسماں کی طرح

وہ ایک ذکر کھلا دے جو پھول ہونٹوں پر

وہ ایک یاد سرِ شام کہکشاں کی طرح

وہ ایک جو بھی ہے جاوَدِ ورائے مدحت ہے

وہ ایک جو کہ نہیں ہے مرے بیاں کی طرح

صَلَّى اللّٰهُ
عَلَيْهِ وَسَلَّمَ

صَلَّى اللّٰهُ عَلَيْهِ وَسَلَّمَ

ہر بڑائی سے جو افضل ہے بڑائی اُن کی
کچھ نہ مانگ اور تُو مانگ اُن سے گدائی اُن کی

آہٹیں عرش پہ سنتا ہوں وہ جب چلتے ہیں
کیا بتاؤں میں کہاں تک ہے رسائی اُن کی

جا بجا سورۃ الحمد سے والناس تک
ایک اک حرف میں ہے جلوہ نمائی اُن کی

تذکرہ حُسنِ دو عالم کا چھڑا ہے جب بھی
نکھتیں پھیل گئیں، روشنی آئی اُن کی

سر پہ دستار رفعتنا لک ذکرک کی ہے
حق تعالیٰ بھی کرے نعت سرائی اُن کی

میرے ایمان کے رخساز دمک اُٹھتے ہیں
جب کسی نے بھی کوئی بات سنائی اُن کی

وہ تو ہر آن مری جاں میں ہیں جاوِد موجود
مجھ کو محسوس بھلا کیوں ہو جدائی اُن کی

صَلَّى اللّٰهُ
عَلَيْهِ وَسَلَّمَ

صَلَّى اللّٰهُ عَلَيْهِ وَسَلَّمَ

ہے پیشِ نظر اُن کا سراپا کئی دن سے
 صد شکر کہ گھر میں ہے اُجالا کئی دن سے
 سرکار کی یادیں تو ہیں سرکار کی یادیں
 تنہائی میں بھی میں نہیں تنہا کئی دن سے
 ہر حرف مُعنبر ہے تو ہر لفظ منور
 ہونٹوں پہ ہے ذِکرِ شہِ بطحا کئی دن سے
 پھر میری نگاہوں کو میٹر ہے یہ معراج
 پھر سامنے ہے گنبدِ خضرا کئی دن سے

سرکار کی نسبت نے مقدر مرا بدلا
 سچ بات ہے بیکار تھا جینا کئی دن سے
 مل جائے گی اک روز حضوری کی اجازت
 واللہ مجھے لگتا ہے ایسا کئی دن سے
 اب جی مرا لگتا نہیں اس شہر میں جاؤ
 پھر دل میں ہے اُس در کی تمنا کئی دن سے

صلی اللہ
 علیہ وسلم

صَلَّى اللّٰهُ عَلَيْهِ وَسَلَّمَ

گر جلوہ نما دہر میں وہ ذات نہ ہوتی
ہوتا نہ کہیں حُسن، کوئی بات نہ ہوتی

فیضان ہے سرکار کے چہرے کی ضیاء کا
ورنہ کہیں انوار کی برسات نہ ہوتی

ملتی نہ جو دربارِ محمدؐ کی غلامی
ہم جیسوں کی کوئی بسر اوقات نہ ہوتی

اُس شاہ کی نسبت نے کیا مجھ کو تو نگر
 مُفلس تھا یہ دولت جو مرے ہات نہ ہوتی
 کھلتا نہ مدینے میں جو در جو و سخا کا
 دامن نہ کوئی پھیلتا خیرات نہ ہوتی
 جھکتا نہ اگر آپ کی دہلیز پہ جاؤ
 پستی کی بلندی سے ملاقات نہ ہوتی

صَلَّی اللہُ
 عَلَیْہِ وَاٰلِہٖ
 وَسَلَّمَ

صَلَّى اللّٰهُ عَلَيْهِ وَسَلَّمَ

کہیں ظلمت رہی نہ، آ گیا ہے
 وہ سلطانِ مدینہ، آ گیا ہے
 تری یادوں کے صدقے میرے دل کو
 دھڑکنے کا قرینہ آ گیا ہے
 لیا گرتے ہوئے جب نام تیرا
 مرے قدموں میں زینہ آ گیا ہے
 نظر ہٹتی نہیں ہے تیرے در سے
 نظر میں کیا خزینہ آ گیا ہے

تری ہجرت کا منظر سامنے ہے
 کنارے پر سفینہ آ گیا ہے
 اُٹھے وہ ہاتھ میری مغفرت کو
 جہنم کو پسینہ آ گیا ہے
 میں ذرہ تھا تری نسبت سے مجھ میں
 اک اندازِ نگینہ آ گیا ہے
 میں ہوں اک عمر سے جاوَد سفر میں
 کوئی کہہ دے مدینہ آ گیا ہے

صلی اللہ
 علیہ وسلم

صَلَّى اللّٰهُ عَلَيْهِ وَسَلَّمَ

مرے کریم، کرم کا نزول ہو جائے
اٹھے جو مجھ پہ کوئی سنگ پھول ہو جائے

مری مراد بر آئے چمک اٹھے قسمت
جو زندگی ترے قدموں کی دھول ہو جائے

مرے رسول کی یادیں سکون دیتی ہیں
غم جہاں میں اگر دل ملول ہو جائے

زبانِ نعت کہاں، میں کہاں، یہ سچ ہے مگر
 مرے حضورؐ یہ مدحت قبول ہو جائے
 مجھے بھی دولت کونین ہو عطا آقا
 مرا گداؤں میں تیرے شمول ہو جائے
 درِ حضورؐ پہ آنکھیں جھکی رہیں جاود
 ہلیں نہ ہونٹ ثنائے رسولؐ ہو جائے

صَلَّی اللہُ
 عَلَیْہِ وَاٰلِہٖ
 وَسَلَّمَ

صلی اللہ علیہ وسلم

مشکل کوئی مقام جو آیا ہے سامنے
آسان کر دیا ہے درود و سلام نے

وہ روئے پاک جس کا سحر بھی کرے طواف
وہ گردِ پاکہ کا ہکشاں پائی شام نے

گرتے ہوئے جو اُن کو پکارا ہے ایک بار
رحمت ہزار بار مجھے آئی تھامنے

آپ آگئے تو صبح کی پہچان ہو گئی
راتیں اُجال دیں مرے ماہِ تمام نے

کرتے ہیں ناز جس پہ سلاطینِ دہر بھی
ایسا مقام پایا ہے اُن کے غلام نے

دوزخ میں اور مجھ میں کوئی فاصلہ نہ تھا
مجھ کو بچا لیا ہے محمدؐ کے نام نے

جاود تھی میرے نطق میں ظلمت جہی ہوئی
چمکا دیا ہے مدحتِ خیر الانام نے

صَلَّى اللّٰهُ
عَلَيْهِ وَسَلَّمَ

صَلَّى اللّٰهُ عَلَيْهِ وَسَلَّمَ

وہ حُسن مجھے غیر کا ہونے نہیں دیتا

وہ نامِ غمِ دہر میں رونے نہیں دیتا

اللہ رے اُس جانِ دو عالم کا تصوّر

تنہائی میں تنہا مجھے ہونے نہیں دیتا

لا ریب ہے یہ جلوہء سرکار کا اعجاز

کچھ اپنے سوا دل میں سمونے نہیں دیتا

ہے اُس کی توجہ کی دھنک میری نظر میں

وہ اور کسی رنگ میں کھونے نہیں دیتا

اُس پیکرِ رحمت کے تصدقِ مرے ماں باپ

پلکوں میں کوئی زخم پرونے نہیں دیتا

پتوار بھی ساحل بھی ہے نام اُس کا بھنور میں

طوفاں کو مری ناؤ ڈبونے نہیں دیتا

ہو اُس کا غلام اور شہنشاہوں سے کم ہو!

آقا میرا ایسا کبھی ہونے نہیں دیتا

جاؤ مری نیندیں نہ کہیں کوئی چرالے

وہ خود کو مرے واسطے سونے نہیں دیتا

صَلَّى اللّٰهُ
عَلَيْهِ وَسَلَّمَ

صَلَّى اللّٰهُ عَلَيْهِ وَسَلَّمَ

کروں کیا میں توصیفِ سرکارِ عالی
زباں ہے معطر نہ روشن خیالی

اُجالوں میں تیرہ شہی کو بدل دے
ہے مقبولِ داور اذانِ بلائی

وہاں جاؤں کس منہ سے، لے کے چلوں کیا
سراپا ندامت ہوں دامن ہے خالی

صبا لے جا اُس در پہ میری طرف سے
سلاموں کے گجرے، درودوں کی ڈالی

بکھرتے ہوؤں کو دیا قدِ موزوں
ہے فکرِ پیبرِ انوکھی نرالی

سہنے زخم اور پھول بانٹے سبھی کو
عجب راہِ جود و سخا کی نکالی

ہیں میری طرح اُس درِ پُر ضیا کے
مہ و مہر و انجم بھی جاوَد ، سوالی

صَلَّى اللّٰهُ
عَلَيْهِ وَسَلَّمَ

صَلَّى اللّٰهُ عَلَيْهِ وَسَلَّمَ

ہر گھڑی اُن کے لیے خیر فزوں ہوتی ہے
نعت کہتے ہیں اسے، نعت تو یوں ہوتی ہے

مونسِ درد و الم اور مرا کوئی نہیں
آپؐ کی یاد ہے جو وجہ سکوں ہوتی ہے

سچ تو یہ ہے کہ بغیر آپؐ کے سلطانِ ام
زندگی سارے زمانوں کی زبوں ہوتی ہے

دیکھنا آئے گا طیبہ سے بلاوا اک دن
اے مری جان پریشان تو کیوں ہوتی ہے

جن کے نام عرش سے آتا ہے درود اور سلام
اُن کی چو کھٹ پہ جبیں میری نگوں ہوتی ہے

وہ ہیں بے مثل بھی، صادق بھی، امیں بھی جاود
بات جو اُن کے حوالے سے کروں، ہوتی ہے

صَلَّى اللّٰهُ
عَلَيْهِ وَسَلَّمَ

صَلَّى اللّٰهُ عَلَيْهِ وَسَلَّمَ

خم درِ خواجہ کونینؑ پہ ہے سر میرا
 دیکھنے والے ذرا دیکھ مقدر میرا
 آپؑ آئے ہیں مرے واسطے رحمت بن کر
 آپؑ رکھ لیں گے بھرم بھی سر محشر میرا
 ایسی تسکین میسر کسی جنت میں نہیں
 کوئے سرکارؑ ٹھکانہ ہے مرا، گھر میرا

دیکھنا آیا تو اُن کا رُخ انور دیکھا
سوچنا آیا تو ٹھہرے ہیں وہ محور میرا

اے خیال اُن کے، پناہوں میں تو اپنی لے لے
اے جمال اُن کے، تہی کاسہء جاں بھر میرا

مجھ کو سرکار کی میل جائے غلامی جاود
میرے جینے میں ہو یوں کوئی نہ ہمسر میرا

صَلَّى اللّٰهُ
عَلَيْهِ وَسَلَّمَ

صلی اللہ علیہ وسلم

وہ خوش نصیب دولت کونین پا گیا
ہاتھوں میں جس کے دامن سرکار آ گیا
سورج غم جہاں کے ابھرتے رہے مگر
سایہ بنی کی یاد کا مجھ کو بچا گیا
دل میں کسک، خیال میں چہرہ نہ تھا کوئی
دیکھا اُسے تو زیت کا انداز آ گیا

سنتا ہوں بولتا ہوں میں لکھتا ہوں روشنی
 میرے مشامِ جاں میں وہ ایسے سما گیا
 اُس کے کرم سے فکر کو نُدرت عطا ہوئی
 لہجہ عجیب ذکرِ محمدؐ سکھا گیا
 جاوِد ہے اُس کے سائے میں ہر جزو کائنات
 ظاہر نہ جس کا سایہ اظہر کیا گیا

صَلَّی اللہُ
 عَلَیْہِ وَاٰلِہٖ
 وَسَلَّمَ

صلی اللہ علیہ وسلم

لمحے صدیوں میں ڈھلتے جاتے ہیں
 ذکر اُونچا اُنہی کا پاتے ہیں
 اُن کو طائف میں بھی ستایا گیا
 پھر بھی سب کو گلے لگاتے ہیں
 حجرِ اسود کو چومنے والے
 اُن کے ہاتھوں کا لمس پاتے ہیں
 ہم کسی اور در سے کیوں مانگیں
 ہم تو صدقہ اُنہی کا کھاتے ہیں

اُن کی یادوں کے مہرباں سائے
 ہر کڑی دھوپ سے بچاتے ہیں
 آج بھی نقش اُن کے تلووں کے
 آسمانوں پہ جگمگاتے ہیں
 ہم غلامِ حضور ہیں جاوَد
 آندھیوں میں دیے جلاتے ہیں

صَلَّى اللهُ
 عَلَيْهِ وَسَلَّمَ

صَلَّى اللّٰهُ عَلَيْهِ وَسَلَّمَ

رفعتِ عرش کو آنکھوں میں بسا رکھا ہے

اُن کی دہلیز پہ سر میں نے جھکا رکھا ہے

آپ کے اسوۂ اطہر کا بیاں کیا کہنا

دشمنِ جاں کو سر آنکھوں پہ بٹھا رکھا ہے

سب خطا کاروں، سیہ کاروں، گنہگاروں کو

آپ نے دامنِ رحمت میں چھپا رکھا ہے

یہ تو سرکار کے جلوؤں کی ہے سب رعنائی
ورنہ دل چیز ہے کیا؟ آنکھ میں کیا رکھا ہے

آپ تو سارے جہانوں کے لیے رحمت ہیں
آپ نے بابِ کرم سب پہ کھلا رکھا ہے

صدقہءِ حُسنِ پیمبر ہے وگرنہ جاؤ
دہر کیا چیز ہے؟ اس دہر میں کیا رکھا ہے

صَلَّى اللّٰهُ
عَلَيْهِ وَسَلَّمَ

صَلَّى اللّٰهَ عَلَيْهِ وَسَلَّمَ

آنڈھیوں میں جس طرح روشن دیا ہوتا نہیں
مجھ سے نعتِ مصطفیٰ کا حق ادا ہوتا نہیں

میں بھکاری ہوں مگر شاہوں سا ہے میرا مزاج
آپ کے در سے مجھے کیا کچھ عطا ہوتا نہیں

آج تک دیکھی نہ اُن سے پیار کی ایسی مثال
اُن سے اُن کے جسم کا سایہ جدا ہوتا نہیں

جس میں شامل ہو وسیلہ اُن کے اسم پاک کا
بے اثر بے نور وہ حرفِ دُعا ہوتا نہیں

کب وہاں سے مانگنے والا تھی دامن پھرا
کب کسی پر در محمدؐ کا کھلا ہوتا نہیں

آپؐ کا جو ہو گیا جاوَد، وہ سب کچھ پا گیا
جو نہیں ہے آپؐ کا اُس کا خدا ہوتا نہیں

صَلِّ عَلَى
عَلِيٍّ

صَلَّى اللّٰهُ عَلَيْهِ وَسَلَّمَ

وہ در کھلا ہے آج بھی سب پر کہے بغیر
مانگوں جو قطرہ پاؤں سمندر، کہے بغیر

وہ ایک شہر شہرِ مدینہ کہیں جسے
کچھ سوچتا نہیں ہے اُسے گھر کہے بغیر

ایمان تو کسی کا بھی کامل نہ ہو سکے
اُن کو عزیز جان سے بڑھ کر کہے بغیر

دل کی سنیں وہ بات بتائے بغیر بھی
دیتے ہیں بھیک جھولیاں بھر بھر کہے بغیر
خوشبو کی رنگ و نور کی فکر و سخن کی بات
بنتی نہیں ہے نعت پیمبرؐ کہے بغیر
وہ بارگاہ سرور کونینؐ ہے جہاں
جاود بنے سبھی کا مقدر کہے بغیر

صَلَّى اللهُ
عَلَيْهِ وَسَلَّمَ

صَلَّى اللّٰهُ عَلَيْهِ وَسَلَّمَ

جس دن سے ہے وہ گنبدِ خضرا مرے آگے
دیکھو مری آنکھوں سے، بے کبا کیا مرے آگے

یکتائی و زیبائی و رعنائی مکمل
کیوں اُن کے سوا ہو کوئی اُن سا مرے آگے

اُس شہر میں آتے اُنہیں تکتا دمِ ہجرت
اے کاش وہ منظر کبھی ہوتا مرے آگے

اُس نام سے پتے ہوئے ماحول میں ٹھنڈک
اُس نام سے راتوں کو اُجالا مرے آگے

آئے گا بُلاوا مجھے اک روز وہاں سے
 آئے گا مری سوچ کا سوچا مرے آگے
 چھوٹا ہوں مگر چیز بڑی مانگ رہا ہوں
 ہو وقتِ اجل اُن کا سراپا مرے آگے
 جاود میں ثناء خوانِ رسولِ مدنی ہوں
 کیا ہیں غمِ دنیا غمِ عقبی مرے آگے

صَلَّی اللہُ
 عَلَیْہِ وَاٰلِہٖ
 وَسَلَّمَ

صلی اللہ علیہ وسلم

میرا لہجہ کہاں، خیال کہاں

مدحتِ صاحبِ جمال کہاں

دیکھ پائے نظرِ مجال کہاں

جلوۂ شاہِ خوشخصال کہاں

اُن کے قدموں میں رہ کے اونچا ہوں

ورنہ مجھ میں کوئی کمال کہاں

مرحبا اُن کی یاد کا اعجاز
 اب کوئی غم کہاں وہاں کہاں
 بن کہے بھر دیا مرا کشتکول
 لب پہ آئے کوئی سوال کہاں
 جیسے قرآن کی آیتیں جاوَد
 آپ کے خُلق کی مثال کہاں

صَلَّی اللہُ
 عَلَیْہِ وَاٰلِہٖ
 وَسَلَّمَ

صَلَّى اللّٰهُ عَلَيْهِ وَسَلَّمَ

اُنّ کے ہوتے نظر میں کیا کیا ہے
 ورنہ کونین میں دھرا کیا ہے
 بے سہاروں کا دونوں عالم میں
 آسرا آپ کے سوا کیا ہے
 وہ نظر اس طرف اُٹھی تو کھلا
 جُود کیا چیز ہے، سخا کیا ہے
 اجنبی اجنبی نہیں لگتا
 شہر محبوب کی فضا کیا ہے

ان کی چوکھٹ سے مانگ کر دیکھو
لطف ہوتا ہے کیا، عطا کیا ہے

ان سے ان کی شفاعتیں چاہو
اور بخشش کا راستا نیا ہے

یہ ہے دبلیز آستان حضور
چوم لے بڑھ کے دیکھتا کیا ہے!

آپ خیرات حرف دیتے ہیں
ورنہ جاودا! بیاں مرا کیا ہے

صَلَّى اللّٰهُ
عَلَيْهِ وَسَلَّمَ

صَلَّى اللّٰهُ عَلَيْهِ وَسَلَّمَ

وہ جدھر بھی چل دیے شمعیں فروزاں ہو گئیں
 جتنی آنکھوں نے انہیں دیکھا ثناخواں ہو گئیں
 جس نے جو مانگا ملا اُس بارگاہِ ناز سے
 ظلمتیں روشن، خزانیں سب بہاراں ہو گئیں
 یہ فقط سرکار کی یادوں کا سارا فیض ہے
 موت جیسی کتنی گھڑیاں مجھ پہ آساں ہو گئیں

اُن نگاہوں پر میں قرباں اُن نگاہوں پر درود
جاگتے سوتے میں جو میری نگہباں ہو گئیں

مانگنا آتا نہیں ہے، بھیک لینے کے لیے
ہاتھ کاسہ بن گئے آنکھیں بھی داماں ہو گئیں

ذہن میں جاوَد مرے کس کا رُخ پُر نور ہے
صبحِ روشن کی طرح راتیں بھی تاباں ہو گئیں

صَلَّى اللّٰه
عَلَيْهِ وَسَلَّمَ

صَلَّى اللّٰهُ عَلَيْهِ وَسَلَّمَ

جس پر ہیں نازاں شمس و قمر اُس چہرے کی طلعت کیا کہنے
جس سے ہیں معطر دونوں جہاں اُس پھول کی نکہت کیا کہنے

یا پیٹ پہ پتھر باندھے ہوئے یا اُن کی غذا ہے نانِ جویں
سُلطان وہ دونوں عالم کے اور ایسی قناعت کیا کہنے

وہ ذاتِ گرامی سب کے لیے پیغامِ ضیاء ہے ظلمت میں
اندازِ کرم سبحان اللہ، ہر ایک پہ رحمت کیا کہنے

جو دیکھے اُن کا ہو جائے اور دشمن جاں بھی امین کہے
سرکار کی صورت کیا کہنے سرکار کی سیرت کیا کہنے

کرتا ہے خدا بھی شام و سحر بات آپ کی شان رسالت کی
زیبا مرے کملی والے کو ہے تاج نبوت کیا کہنے

ملتا ہے جہاں سے بن مانگے جاوِ دشاہوں سے گدا جس کے
اُس در کی بڑائی کیا کہنے اُس در کی سخاوت کیا کہنے

صَلَّى اللّٰهُ
عَلَيْهِ وَسَلَّمَ

صَلَّى اللّٰهُ عَلَيْهِ وَسَلَّمَ

کونین میں چراغ ہیں جتنے جلے ہوئے
صدقہ حضورؐ کا ہیں، اُنہی کے دیے ہوئے

وہ آستاں ہے میرے محمدؐ کا آستاں
دیکھا ہے آسماں کو وہاں پر جھکے ہوئے

شامل ہے پھول بانٹنا اُن کی سرشت میں
ہر چند راستے میں ہیں کانٹے بچھے ہوئے

پھر اس طرح ہو نیند نہ آئے تمام عمر
 ہو گاش اُن کی دید کبھی جاگتے ہوئے
 اُن کے سوا نہیں ہے کوئی آسرا مرا
 اُن کی طرف رواں ہوں یہی سوچتے ہوئے
 جاوَد میں کیا بتاؤں درِ مصطفیٰ کی بات
 آئے وہاں نہ لاج کبھی مانگتے ہوئے

صَلَّى اللّٰهُ
 عَلَیْهِ وَسَلَّمَ

صَلَّى اللّٰهُ عَلَيْهِ وَسَلَّمَ

مری یادوں میں رہے رُوئے درخشاں اُن کا
زندگی بھر ہو مرے گھر میں چراغاں اُن کا
اور جتنے بھی زمانے ہیں اندھیروں جیسے
روشنی بانٹتا ہر عہدِ فروزاں اُن کا
رتجگے اُن کے، نگہبانِ مری نیندوں کے
ہے سحر بخش زمانے میں شبستاں اُن کا

میں تو اپنے ہی اندھیروں میں بھٹکتا رہتا
مجھ کو ملتا نہ اگر نیرِ تاباں اُن کا

اُن کی راہوں کے سبھی خار میں پلکوں سے چُھوں
ہو دریدہ نہ کبھی گوشہء داماں اُن کا

اُن کی مدحت مرے لہجے میں حلاوت کا جواز
اُن کا صدقہ ہے کہ جاوَد ہے شناخواں اُن کا

صَلَّى اللّٰهُ
عَلَيْهِ وَسَلَّمَ

صَلَّى اللّٰهُ عَلَيْهِ وَسَلَّمَ

جمال دل میں، حلاوت زبان میں رکھنا
 وہ نام لب پہ، وہ چہرہ ہی دھیان میں رکھنا
 مرے حضورؐ کا حُسنِ سلوک، کیا کہنے
 عدوئے جاں کو بھی اپنی امان میں رکھنا
 اُنہی کے ذکر کا اُسلوب سوچتے رہنا
 اُنہی کی روشنی خوشبو، مکان میں رکھنا

خُدا کے بعد مکرم ہیں وہ خُدائی میں
 عزیز جاں سے اُنہیں دو جہان میں رکھنا
 کہاں حضور کی مدحت کہاں مرا لہجہ
 اُنہی سے مانگ کے نُدرت بیان میں رکھنا
 اُنہی کے نقشِ قدم پر جبیں جُھکے جاوَد
 نظر کو ، فکر کو اونچی اُڑان میں رکھنا

صَلَّى اللّٰهُ
 عَلَيْهِ وَسَلَّمَ

صَلَّى اللّٰهُ عَلَيْهِ وَسَلَّمَ

تیری ثناء کا مکمل کوئی ورق نہ ہوا
 ترے سوا تو کوئی بھی حبیبِ حق نہ ہوا
 مری نظر میں ہے صورت بھی تیری، سیرت بھی
 غموں کی بھیڑ میں چہرے کا رنگِ نق نہ ہوا
 ہے کون اُس کا دو عالم میں پوچھنے والا
 کہ جس کو یاد تری یاد کا سبق نہ ہوا

تری رضا سے گیا آفتاب لوٹ آیا
 کسی سے تیرے سوا ماہتاب شق نہ ہوا
 ترے درود کی برکت مری حیات میں ہے
 کوئی بھی لمحہ مرا باعثِ قلق نہ ہوا
 ملا ہے نعت کا محشر میں یہ صلہ جاود
 ندامتوں کا جبیں پر مری عرق نہ ہوا

صَلَّى
 عَلَيْهِ

ہر بے رنگ نے تیرے در سے پائے رنگ ہزار
 ہر بے کس کمزور کو تیری ذات نے بخشا زور
 مر کر بھی زندہ رہتا ہے جو تیرا کہلائے
 میرے آقا جو نہیں تیرا وہ زندہ در گور
 اپنی چادر رحمت کا دے سایا جاود کو
 ہر سو محشر سی گرمی ہے محشر سا ہے شور

صلی اللہ
 علیہ وسلم

صَلَّى اللّٰهُ عَلَيْهِ وَسَلَّمَ

شامِ الم تھی دیدہ و دل تھے ملوں سے
 پھوٹی سحر قرار کی ذکر رسول سے
 ذرے، فلک کے چاند ستاروں سے معتبر
 تیرے زیارِ پاک کے، پتھر بھی پھول سے
 تارے چمک چمک کے بتاتے ہیں آج بھی
 کھلتی ہے کہکشاں ترے قدموں کی دھول سے

تجھ سا جہاں میں کوئی بھی صادق، امیں نہیں
 ہے متفق زمانہ ترے ہر اصول سے

میری نظر کی فکر کی دنیا بدل گئی
 دل میں ترے خیالِ مہیں کے نزول سے

جاوود! خدا سے مانگ کے نسبت حضورؐ کی
 دامن بچا لیا ہے غموں کے بول سے

صَلَّى اللّٰهُ
 عَلَيْهِ وَسَلَّمَ

○
صَلَّى اللّٰهُ
عَلَيْهِ وَسَلَّمَ

کیوں بھلا عمر اندھیروں میں گنوا دی جائے
 کیوں نہ اُس در پہ جبیں اپنی جھکا دی جائے
 پائے محبوبِ دو عالم سے ہے نسبت جس کو
 میری آنکھوں میں بھی وہ خاک لگا دی جائے
 عرصہء حشر میں دم گھٹنے لگا ہے میرا
 مجھ کو سرکار کے دامن کی ہوا دی جائے

وہ تو سر تا پا تجلی ہیں سراپا رحمت
 ہر شبِ غم میں فقط اُن کو صدا دی جائے
 گھر کی خاطر تو ضروری ہے ضیاء کا ہونا
 مشعلِ عشقِ نبیؐ دل میں جلا دی جائے
 آپؐ کا ذکر تو ہے زیت کی زینت جاودہ
 آپؐ کے ذکر سے ہر بزمِ سجا دی جائے

صَلَّى اللّٰهُ
 عَلَيْهِ وَسَلَّمَ

صَلَّى اللّٰهُ عَلَيْهِ وَسَلَّمَ

مرے جو آپؐ کی مدحت میں تجربے ہیں نئے
 وہی ہیں لفظ مگر ان کے ذائقے ہیں نئے
 نہ چھو سکی ہے کوئی فکر اُن کی عظمت کو
 اگرچہ اب بھی یہاں اُن کے تذکرے ہیں نئے
 ملی ہے نسبتِ خیر الانام کیا کہنے
 وہی ہے زیت مگر اس کے سلسلے ہیں نئے

ہر ایک دور میں اُونچا ہے اُن کا ذکرِ جمیل
 کئی گلاب کھلے ہیں، دیے جلے ہیں نئے
 اُنہی کے دم سے مری چشمِ فکرِ بینا رنگ
 اُنہی کے دم سے مرے خود سے رابطے ہیں نئے
 غزل کے رنگ میں جاوَد اداے نعتِ نبیؐ
 سفر وہی ہے مرے دوست، راستے ہیں نئے

صَلَّی اللہُ
 عَلَیْہِ وَاٰلِہٖ
 وَسَلَّمَ

صَلَّى اللّٰه عَلَيْهِ وَسَلَّمَ

دیکھنا اُن کی طرف اور گدا ہو جانا
اُن سے خیرات کا بن مانگے عطا ہو جانا

بھیجنا اُن پہ درود اپنی بنانا قسمت
سوچنا اُن کی ثنا اپنا بھلا ہو جانا

اُن کی سیرت کے خدوخال نظر میں رکھنا
یعنی کونین کے ہر غم سے رہا ہو جانا

سانچ کو آئینہ نہیں اور میں سچ کہتا ہوں
 اُن کا ہو جانا ہے مقبولِ خدا ہو جانا
 اُن کی صورت کو میں چپ چاپ تکے جاتا ہوں
 آگیا اُن کا مجھے نعت سرا ہو جانا
 اُن کے آنے سے کھلی ہے یہ حقیقت جاوَد
 پھول کا کھلنا اندھیرے کا ضیاء ہو جانا

صَلَّی اللہُ
 عَلَیْہِ وَاٰلِہٖ وَسَلَّمَ

صَلَّى اللّٰهُ عَلَيْهِ وَسَلَّمَ

وہ ایک نام جہاں لیجے، تیرگی نہ رہے
وہ ایک یادِ رگِ جاں میں جوئے نور ہے

زبانِ عطر میں دھل کر بھی ہو نہ اس قابل
جو اُن کی بات سُنائے جو اُن کی نعت کہے

وہ پھر بھی سب کے لیے رحمتوں کا پیکر ہیں
ہزار صدے اُٹھائے ہزار رنجِ سہے

اُنہی کا نام رہے گا خُدا کے نام کے ساتھ
 کہ میں رہوں نہ رہوں، یہ جہاں رہے نہ رہے
 یہی حیات کی غایت، یہی جمالِ حیات
 میں اُن کو سوچتا جاؤں، درود لب پہ رہے
 وہ بھیک دیتے ہیں جاود بڑے وقار کے ساتھ
 وہ جان لیتے ہیں دل کی، کوئی کہے نہ کہے

صَلَّى اللهُ
 عَلَيْهِ وَسَلَّمَ

صَلَّى اللّٰه عَلَيْهِ وَسَلَّمَ

وہ اک بشر کہ نُور کا پیکر کہیں جسے
اُس پر درود سب کا مقدر کہیں جسے
والفجر ہے وہ روئے منور کہیں جسے
واللیل ہے وہ زلفِ معنبر کہیں جسے
وہ خوب رُو کہ سارے حسینوں کا انتخاب
وہ شاہکار، شانِ مصوّر کہیں جسے
اُس کی گلی کے کنکر و ذرات بھی عجب
ہر ایک میں ہے، تابشِ گوہر کہیں جسے

وہ بوریہ کہ عرش بھی جس کو کرے سلام

وہ سادگی، لباسِ پیمبرؐ کہیں جسے

وہ مصطفیٰ و سید و طہ و نور بھی

بعد از خدا ہر ایک سے برتر کہیں جسے

وہ حُسن کا جہان بھی، حُسنِ جہاں بھی ہے

فکر و نظر کا حاصل و محور کہیں جسے

جاوِد وہ ذکرِ پاک ہے میرے رسولؐ کا

حُسنِ کلام قندِ مکرر کہیں جسے

صَلَّى اللّٰهُ
عَلَيْهِ وَسَلَّمَ

صَلَّى اللّٰهُ عَلَيْهِ وَسَلَّمَ

جو بھی اُن کے غلام ہوتے ہیں
 صاحبِ احترام ہوتے ہیں
 اُن کی چوکھٹ پہ بیٹھنے والے
 کس قدر خوش مقام ہوتے ہیں
 آؤ چلتے ہیں اُن کے در پہ جہاں
 بات بنتی ہے، کام ہوتے ہیں

پھول کھلتے ہیں دیپ جلتے ہیں
 جب وہ محوِ خرام ہوتے ہیں
 دونوں عالم میں اُن کی عظمت کے
 تذکرے صبح و شام ہوتے ہیں
 گل تو گل ہیں، حضورؐ سے جاوِد
 سنگ بھی ہمکلام ہوتے ہیں

صَلَّى اللّٰهُ
 عَلَيْهِ وَسَلَّمَ

صَلَّى اللّٰهُ عَلَيْهِ وَسَلَّمَ

حاصلِ عمر فقط ایک وہ لمحہ ہوگا
 جب مرے سامنے سرکارِ کا روضہ ہوگا
 جب مواجہ پہ کھڑے ہو کے پڑھوں گا میں دُرُود
 دیکھنا! اوج پہ پھر میرا نصیبہ ہوگا
 حشر کے دن بھی وہ خیراتِ شفاعت دیں گے
 حشر کے دن بھی مرے ہاتھ میں کاسہ ہوگا

حرف وہ حرف جو سرکار کی مدحت میں ہے

لہجہ وہ لہجہ، پسند اُن کو جو لہجہ ہوگا

آتا جاتا ہے جو اُس در پہ، یہی سوچتا ہوں

دہر میں مجھ سے تو خوش بخت وہ رستہ ہوگا

سوچ کا رنگ یہ اسلوب سخن کا جاوَد

اُن کا جب ذکر کرو گے تو شگفتہ ہوگا

صَلَّى اللّٰهُ
عَلَيْهِ وَسَلَّمَ

صَلَّى اللّٰهُ عَلَيْهِ وَسَلَّمَ

در اُنْ کا تو در اُنْ کا ہے، میں نے دیکھا ہے
جس نے جو مانگا وہ ملا ہے، میں نے دیکھا ہے

مجھ بے نام کو اُنْ کی نسبت نے اک نام دیا
پتھر لعل کے بھاؤ بکا ہے، میں نے دیکھا ہے

ایسا اک شہکار کہ جس پر خالق ناز کرے
اور نہ کوئی اُنْ جیسا ہے، میں نے دیکھا ہے

میں ہوں عاصی، عاجز، احقر، پھر بھی اُنْ کا ہوں
خار گلوں کے سنگ تِلا ہے، میں نے دیکھا ہے

منگتے کو سلطان بنا دیں، ذرے کو خورشید
 ہر خالی کشتول بھرا ہے، میں نے دیکھا ہے
 آپ تو ہیں محبوب خدا کے، نبیوں کے سردار
 آپ کی سب سے شان جدا ہے، میں نے دیکھا ہے
 جاود محشر میں بھی تیری رکھ لیں گے وہ لاج
 تو جو ان کا نعت سرا ہے، میں نے دیکھا ہے

صَلَّى اللهُ
 عَلَيْهِ وَسَلَّمَ

صَلَّى اللّٰهُ عَلَيْهِ وَسَلَّمَ

کرتا ہے ادب عرش بھی طیبہ کی زمیں کا
 مسکن ہے وہاں شاہِ اُمم سرورِ دین کا
 خالی نہ پھرے مانگنے والا ہو کہیں کا
 اُس در پہ نہیں سنتا کوئی لفظ نہیں کا
 وہ حُسن جسے آنکھ سے دیکھا بھی نہیں ہے
 حاصل ہے وہی تو مرے ایماں کا، یقین کا
 ظلمت میں ضیا، سب کا بھلا، غم کا مداوا
 کیا ذکر ہو سرکارِ کے اوصافِ حسین کا

اللہ رے اُس شہر پر انوار کا منظر

جائے جو وہاں، ہو کے وہ رہ جائے وہیں کا

عظمت یہ کسی اور کے حصے میں نہ آئی

اُس در پہ تصور میں بھی جھک جانا جبیں کا

کیسے ہو بیاں مجھ سے قصیدہ کوئی جاوَد

اُس رحمتِ کونین کا اُس نُورِ مبیں کا

صَلَّى اللّٰهُ
عَلَيْهِ وَسَلَّمَ

صَلَّى اللّٰهُ عَلَيْهِ وَسَلَّمَ

نکھری تری عظمت کی چٹک اور زیادہ

پھیلی ہے درودوں کی مہک اور زیادہ

سوچوں نے، مہ و مہر نے، ہر نجم سخن نے

پائی ہے ترے در سے چمک اور زیادہ

میں بھی ہوں گنہگار مرے ذہن میں آقاؐ

گوئے تری رحمت کی کھنک اور زیادہ

جب رنگ ملا تیری غلامی کا، ثناء کا
سنوری مرے جیون کی دھنک اور زیادہ

اُس نُورِ ہمہ نُور کی توصیف کے صدقے
پائی مرے لہجے نے دمک اور زیادہ

پھیلانے ہوئے دامنِ دل بیٹھا ہے جاودہ
دے اپنی محبت کی کسک اور زیادہ

صلی اللہ
علیہ وسلم

صَلَّى اللّٰهُ عَلَيْهِ وَسَلَّمَ

بغیر ذکرِ شہِ مُرسلاں نہیں گزرے
ہمارے شام و سحر رائیگاں نہیں گزرے

قدم قدم پہ ملے رنج و غم زمانے کے
مگر حضورؐ کے صدقے گراں نہیں گزرے

ہے اک شگفتہ حقیقت یہ کہکشاں کا وجود
جدھر سے گزرے ہیں وہ بے نشاں نہیں گزرے

ضرور اُن کی عنایت سے ٹل گئے ہوں گے
وہ حادثے جو سرِ قلب و جاں نہیں گذرے

ثناء و فکر کے لمحے سفر میں ہیں کب سے
مگر حضورؐ کے شایانِ شاں نہیں گذرے

ہے دو جہان میں خوشبو درود کی جاود
یہ وہ بہار ہے جس پر خزاں نہیں گذرے

صَلَّى اللّٰهُ
عَلَيْهِ وَسَلَّمَ

صَلَّى اللّٰهُ عَلَيْهِ وَسَلَّمَ

تیرگی میں سحر کی بات چلے
 میرے خیرالبشر کی بات چلے
 بھیک مل جائے التجا کے بغیر
 جب محمد کے در کی بات چلے
 سنگ ریزے چرا کے یاد آئیں
 جب بھی لعل و گہر کی بات چلے
 اُن کی جانب رہے اُڑان مری
 جب تلک بال و پر کی بات چلے

یوں میری زندگی گزرتی رہے
 اُن کے در، میرے سر کی بات چلے
 سامنے آپ کا جمال رہے
 عمر بھر یوں نظر کی بات چلے
 رنج تسکین میں ڈھلیں جاوے
 جب میرے چارہ گر کی بات چلے

صَلَّى اللهُ
 عَلَيْهِ وَسَلَّمَ

صَلَّى اللّٰهُ عَلَيْهِ وَسَلَّمَ

کوئی خیال نہ آئے ترے خیال کے بعد
 نہ بھائے کچھ بھی نظر کو، ترے جمال کے بعد
 نظر میں کچھ بھی نہیں تھا، نظر میں سب کچھ ہے
 ترے فراق سے پہلے، ترے وصال کے بعد
 یہ سر جھکا ہو ترے در پہ اور اجل آئے
 کمال اور نہیں کوئی اس کمال کے بعد

مرے جیب! ترا ذکر اب بھی اونچا ہے
 کئی ہزار شب و روز و ماہ و سال کے بعد
 مرا کریم، کرم ہی کرم، عطا ہی عطا
 مرے سوال سے پہلے، مرے سوال کے بعد
 خدا کا ایک ہے وہ آخری نبی جاوید
 کوئی نہ آئے گا اب آمنہ کے لال کے بعد

صَلَّى اللّٰهُ
 عَلَيْهِ وَسَلَّمَ

صلی اللہ علیہ وسلم

مجھ سے نادار بے سہاروں پر
 چشمِ رحمت گناہگاروں پر
 کوئی چھینٹا کرم کے بادل کا
 ہے کڑی دھوپِ غم کے ماروں پر
 رنگ، خوشبو، ضیاء ترے صدقے
 تیرا احسان ہے بہاروں پر
 تیرے نقشِ قدم لگے مجھ کو
 جب کیا غور چاند تاروں پر

اِذْنِ هُمْ كُو بھي حاضري كا ملے
مهرباني هو بيقراروں پر

چاند سورج کہا ترا مانیں
لوٹتے ہیں ترے اشاروں پر

جاوَد اُس پر درود شام و سحر
اور سلام اُس کے جانثاروں پر

صَلَّى اللّٰهُ
عَلَيْهِ وَسَلَّمَ

صَلَّى اللّٰهُ عَلَيْهِ وَسَلَّمَ

میں کس زباں سے کہوں کیا مقام آپ کا ہے
 وہ تاجدار ہے، جو بھی غلام آپ کا ہے
 مری نماز میں خوشبو درود کن مہکے
 مری حضور مرا ورد نام آپ کا ہے
 بسا ہے آپ کا شہر جمال آنکھوں میں
 مری مدینہ جاں میں قیام آپ کا ہے

گلے بُروں کو لگانا حضورؐ کی عادت
 مقَدَّروں کو بدلنا، یہ کام آپؐ کا ہے
 میں ایسی فکرِ پہ قربان، ہر سخن پہ نثار
 کہ سر بسر جو ہے قرآن، کلام آپؐ کا ہے
 اُنہیؑ کا نام ہے جاوِدِ خُدا کے نام کے ساتھ
 خُدا کے بعد بڑا احترام آپؐ کا ہے

صَلَّى اللّٰهُ
 عَلَیْہِ وَسَلَّمَ

صَلَّى اللّٰهُ عَلَيْهِ وَسَلَّمَ

واہ رتبہ ہے کیا محمدؐ کا
ہے ثناء خواں خدا محمدؐ کا

ہم کو خیرات مانگنے کے لیے
آستانہ ملا محمدؐ کا

بخت بگڑے سنوار دیتا ہے
اک نظر دیکھنا محمدؐ کا

دستگیری قدم قدم پہ مری
ہو بھلا ہو بھلا محمدؐ کا

گیت گاؤں سدا محمدؐ کے
اور کھاؤں دیا محمدؐ کا

منہ دکھاؤں گا کیا قیامت میں
جب ہوا سامنا محمدؐ کا

اس زمانے میں، اُس زمانے میں
ہے فقط آسرا محمدؐ کا

اب کسی خُلد کی تلاش نہیں
مل گیا نقشِ پا محمدؐ کا

کتنی صدیوں میں ڈھل گئے لمحے
ذکر اُونچا رہا محمدؐ کا

نُطق بیٹھا ہوا مرا جاوِد
نام جب بھی لیا محمدؐ کا

صَلَّى اللّٰهُ
عَلَيْهِ وَسَلَّمَ

صَلَّى اللّٰهُ عَلَيْهِ وَسَلَّمَ

اُنْ کے در کا فقیر ہونا تھا

آپ اپنی نظیر ہونا تھا

اُنْ کو دیکھا نہیں یقین ہے مگر

مجھ کو روشن ضمیر ہونا تھا

لب پہ نعتوں کے پھول کھلنا تھے

میرا لہجہ حریر ہونا تھا

آپ کو دو جہان میں آقا

ہر گھڑی دلپذیر ہونا تھا

اُن سے ایسی بہار کھلنا تھی
ہر خزاں کو اسیر ہونا تھا

ظلمتیں روشنی میں ڈھلنا تھیں
اُن کو مہرِ منیر ہونا تھا

وہ بشر کیا بشر ہے جس کے لیے
روشنی کو سفیر ہونا تھا

اُن کی نسبت کو پا لیا جاوے
بے نوا تھا امیر ہونا تھا

صَلَّى اللّٰهُ
عَلَيْهِ وَسَلَّمَ

صَلَّى اللّٰهُ عَلَيْهِ وَسَلَّمَ

جب سے وہ^۴ ہیں مرے خیالوں میں
 ہو رہی ہے بسر اُجالوں میں
 عرش والوں میں تذکرے اُن^۴ کے
 وہ ہیں مقبول فرش والوں میں
 کل بھی یکتا تھے اب بھی یکتا ہیں
 وہ^۴ محبت کے سب حوالوں میں

اُن کے جو بن کا صدقہ بٹتا ہے
 خوشِ نِصالوں میں، خوشِ جمالوں میں
 میری باتوں سے روشنی پھوٹے
 کون آیا مرے خیالوں میں
 نام شامل رہے مرا جاودہ
 اُن سے خیرات پانے والوں میں

صَلَّى اللهُ
 عَلَيْهِ وَسَلَّمَ

صَلَّى اللّٰهُ عَلَيْهِ وَسَلَّمَ

بھیک ایسی کہاں سے ملتی ہے
جو ترے آستاں سے ملتی ہے

تیرے مسکن کی مرتبے میں زمیں
رفعتِ آسماں سے ملتی ہے

اے ہمہ نُور! خاکِ پا بھی تری
ہو بہو کہکشاں سے ملتی ہے

آؤ خیرات مانگنے والو!
جتنی چاہو یہاں سے ملتی ہے

اُس گلی کا فقیر ہوں میں بھی

شہنشاہی جہاں سے ملتی ہے

دیکھئے سر جھکا کے اُس در پہ

سر بلندی وہاں سے ملتی ہے

دھوپ بھی اُس دیار کی جاوے

سایہ سائباں سے ملتی ہے

صَلَّى اللّٰهُ
عَلَيْهِ وَسَلَّمَ

صَلَّى اللّٰهُ عَلَيْهِ وَسَلَّمَ

تیری کیا شان ہے کیا بات رسولِ اکرم
ہاتھ رب کا ہے ترا ہات رسولِ اکرم

ہر دے غیر پہ جھکنے سے بچا لیتے ہیں
تیرا صدقہ تری خیرات رسولِ اکرم

کچھ نہیں اشکِ ندامت کے سوا دامن میں
کیا کروں پیش میں سوغات رسولِ اکرم

تیری سیرت تری صورت کے مطابق آقا
 اللہ اللہ رے تری ذات رسولِ اکرم
 تیرے دربار کی جاڑوب کشتی مل جائے
 خوب گذریں مرے دن رات رسولِ اکرم
 اب تو جاؤد کو حضوری کی اجازت مولاً
 اب تو بدلیں مرے حالات رسولِ اکرم

صَلَّى اللّٰهُ
 عَلَیْهِ وَسَلَّمَ

صَلَّى اللّٰهُ عَلَيْهِ وَسَلَّمَ

ہو کرم، سوچ پھواروں پہ ہیں پہرے آقا
 زیست کی راہ گزاروں پہ ہیں پہرے آقا
 اپنے مفہوم سے محروم ہوئے جاتے ہیں
 سبز لفظوں کی قطاروں پہ ہیں پہرے آقا
 میری ہر صبح گراں تیرہ دماغوں کے لیے
 میری ہر شب کے ستاروں پہ ہیں پہرے آقا

کتنی بے رنگ زمانے میں ہیں اقدارِ حیات
جاں مقید ہے، سہاروں پہ ہیں پہرے آقاؐ

حوصلہ دے میں سلگتا ہی رہوں تیرے لیے
گو مرے زیست شراروں پہ ہیں پہرے آقاؐ

کرب دریا میں سفینہ ہے اماں کا طالب
زورِ طوفاں ہے، کناروں پہ ہیں پہرے آقاؐ

صَلَّى اللّٰهُ
عَلَيْهِ وَسَلَّمَ

صَلَّى اللّٰهُ عَلَيْهِ وَسَلَّمَ

چمک رہا ہے جہاں تک ترے کمال کا رنگ
 جھلک نہ پائے وہاں تک کسی خیال کا رنگ
 سلوک دشمنِ جاں سے بھی دوستوں جیسا
 ترے مزاج میں آقا ترے جمال کا رنگ
 خدا نے جب تجھے یکتائیوں کے رنگ دیے
 کیا کہیں بھی نہ شامل کسی مثال کا رنگ

شبِ سیاہ ڈھلی نُقرنی اُجالوں میں
 اذانِ فجر میں چمکا ترے بلالؓ کا رنگ
 جو تیرے در سے ملا آرزو سے بڑھ کے ملا
 کبھی کھٹلا نہ لبوں پر مرے، سوال کا رنگ
 تری جدائی ہو جاوَد کو تیرے کیوں محسوس
 ہے تیرے ذکر میں شامل ترے وصال کا رنگ

صَلَّى اللهُ
 عَلَيْهِ وَسَلَّمَ

صلی اللہ علیہ وسلم

اپنے در کی مجھے غلامی دے
میرے آقا! یہ نیک نامی دے

جاں سے جا کر بھی تیرا کہلاؤں
ایسی نسبت مجھے دوامی دے

انس و جان و ملک درود پڑھیں
در پہ تیرے فلک سلامی دے

میں بھی تو عرضِ مدعا کر لوں
لہجہ رومیؒ سا فکرِ جامیؒ دے

جو تری یاد میں گزرتے رہیں
مجھ کو لمحات وہ تمامی دے

سوز جاوِد کو دے بصیریؒ سا
اور اعظمؒ سی خوش کلامی دے

چار و دس آتشہ ”چشتی مے وحدت“ جیسی
 تیرے اشعار کی تاثیر غضنفر جاوَد
 عمر بھر رہنا ثناخوانِ محمدؐ بن کر
 ہے اسی میں تری توقیر غضنفر جاوَد
 حیدری در کے گداؤں کا گدا ہے حیدر
 خاک جس در کی ہے اکیسر غضنفر جاوَد

سید افتخار حیدر
 گجرات

تیرے اشعار کو دیکھوں تو مجھے لگتا ہے
 تجھ پہ الہام ہوا نعت کا، جاوَد چشتی
 اپنے لفظوں کو نئے رنگ میں ڈھالا تو نے
 واہ کیا کام ہوا نعت کا، جاوَد چشتی
 ان کو پڑھنے سے طبیعت میں سرور آتا ہے
 دلربا کام ہوا نعت کا، جاوَد چشتی

سید غلام مجتبیٰ

غضنفر جاود..... بہ حضور سرورد و عالم

غضنفر جاود کے نعتیہ کلام کا پہلا البم بہ عنوان اُجالا ہی اُجلا از دست شفقت محترم امم اے شاد ملا: میں اُن کا شکر گزار ہوں کہ اُن کی وساطت سے کچھ لمحے ایسے بھی میسر آئے جب کہ خود کو اس تھکا دینے والی مصروف دنیا سے نکال کر آقائے دو جہاں کے در پر بھکاری بن کر کھڑا محسوس کیا گنبد خضریٰ کی رغباتیوں کو قلب و نظر میں محسوس کیا اور گناہگار آنکھوں میں آنسوؤں سے ٹھنڈک محسوس کی کہ جاود کی پرسوز آواز میں۔

ادا اس کیوں ہے مرے دوست چل مدینے میں
ہے الجھنوں کا اندھیروں کا حل مدینے میں
عجب ہیں شہرِ پیمبر کی ندرتیں جاود
کہ پتھروں کو بھی دیکھا کنول مدینے میں

نعت گوئی اور نعت خوانی ایک مشکل فن ہے۔ اور حقیقت تو یہ کہ جس پر خدا راضی ہو اُسے یہ نعت نصیب ہوتا ہے۔ کم ہی خدیں نصیب لوگ ہیں جو خود نعت کہیں اور خود ہی اُسے نذرانہ عقیدت کے طور پر حضور رحمتہ المرسلین کی رنسا کے لئے اُسے پڑھیں۔ ایک اچھی نعت بھی اگر آواز کا جادو اور ادائیگی میں سوز نہ ہو تو بے اثر ہو جاتی ہے۔ جہاں نعت بھی اچھی ہو اور آواز میں بھی احترام اور زہود نعت دل پر اثر کئے بغیر نہیں رہتی اگر یہ کہا جائے کہ محترم غضنفر جاود کو رب کائنات نے ان دونوں خوبیوں سے نوازا ہے۔ تو یہ مبالغہ نہیں ہوگا۔

چھوٹی بہر اور مختصر الفاظ نیز پانچ یا چھ اشعار پر مشتمل ہر نعت جاود کے عشق و محبت کی آئینہ دار ہے۔ ہر انداز مختلف، خیال جدا مگر اُس میں عقیدت و محبت کے پھول یکساں اور اُن کی

مہنگ مسکور کن ہے۔

مدینے کی بستی میں ادب اور احترام کے بارے جاود کی عقیدت ملاحظہ کیجئے۔

لے آئے ہیں منظر یہ درشاہ عرب سے

اڑتے ہیں مدینے میں پرندے بھی ادب سے

گفتار وہ گفتار کہ معراجِ بلاغت

کردار وہ کردار مکمل ہے جو سب سے

جاود کا کلام اپنے اندر ایک مسلمان کے دل کی سچی تڑپ رکھتا ہے۔ وہ اپنی قلبی خواہش

اور عقیدت کا اظہار یوں کرتے ہیں۔

سامنے اُن کو خواب میں دیکھوں

کاش ایسی بھی کوئی شب آئے

دل بھی آنکھیں بھی ہیں مدینے میں

لوٹ کر ہم وہاں سے کب آئے

حقیقت یہی ہے کہ جو ایک بار مدینے کی بستی سے ہو آتا ہے۔ بلکہ جن پر نظر کرم کر کے

مضور بلا لیتے ہیں وہ لوٹ کر آ بھی جائیں تو مدینے والے کی محبت میں قلب و نظر سبز گنبد کے گرد


طلوفاں لڑتے محسوس ہوتے ہیں۔

اللہ تعالیٰ سے دعا ہے کہ وہ نعت کہنے اور نعت سننے کا سلیقہ عطا کرے اور روزِ محشر حضورؐ

کی محبت کو ہمارے لئے سامانِ مغفرت بنائے

پروفیسر حکیم صابر علی

جلالپور جٹاں



زہے مقدر کرم نوازی وہ دیدہ و دل میں ڈھل رہے ہیں
ہمارے شام و سحر کے پہلے جو سلسلے تھے بدل رہے ہیں
ہے نبضِ کونین میں حرارت انہی کے دم سے انہی کا صدقہ
ہماری معراجِ زندگی ہے ہم اُن کے ٹکڑوں پہ پل رہے ہیں
ہیں اشکِ آنکھوں میں ٹھہرے ٹھہرے لبوں پہ آہیں دبی دبی سی
بڑے ادب سے حریمِ دل میں یہ کس کے ارماں مچل رہے ہیں
اُنہی کی مدحت کی چاندنی سے شبِ الم کا مٹے اندھیرا
اُنہی کے صدقے مرے دنوں کے اداس منظر بدل رہے ہیں
اُنہی کی یادوں کا سبز جھونکا اجاڑ جذبوں کا ہے مسیحا
کھلے ہیں تازہ گلابِ دل میں چراغِ آنکھوں کے جل رہے ہیں
میں اُن کی جانب رواں دواں ہوں غمِ دو عالم کا خوف کیا ہے
کھٹک رہے تھے جو میرے دل میں تمام کانٹے نکل رہے ہیں
مرا تشخص ہو کیوں نہ جاودِ سخن طرازِ حضورِ والا
وہ میری جانِ غزل ہیں اب بھی وہ میری جانِ غزل رہے ہیں

